

۱۰  
۱۸  
لاہور

# حکام الملک

دوڑ کا  
ہفت

بیاد گار

شیخ القیسر حضرت مولانا احمد علی

شیرانوالہ دروازہ لاہور

۳۴ جمادی الاول ۱۳۸۴ھ

۱۱ ستمبر ۱۹۶۴ء

ہدایہ ۲۵

محمد شفیع انور



بِسْمِ اللَّهِ الرَّحْمَنِ الرَّحِيمِ  
بِسْمِ اللَّهِ الرَّحْمَنِ الرَّحِيمِ



نہیں کہے۔

## دنیا میں خوشی

عَنْ أَبِي ذَرٍّ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَرَأَيْتَ الرَّجُلَ يَعْمَلُ الْعَمَلَ مِنَ الْخَيْرِ وَيَحْمَدُهُ النَّاسُ عَلَيْهِ قَالَ تِلْكَ عَاجِلُ بُشْرَى الْمُؤْمِنِ تَرْجَمَهُ: ابو ذر رضی اللہ عنہ سے روایت ہے۔ رسول اللہ صلی اللہ علیہ وآلہ وسلم سے کہا گیا آپ کیا فرماتے ہیں۔ اس شخص کے باب میں جو اچھے اعمال کرتا ہے۔ اور لوگ اس کی تعریف کرتے ہیں۔ آپ نے فرمایا یہ بالفعل خوشخبری ہے مومن کو یعنی آخرت میں جو ثواب اور اجر ہے وہ تو الگ ہے۔ یہ دنیا ہی میں خوشی ہے اس کے لئے کہ لوگ اس کی تعریف کرتے ہیں۔

## کاتبِ تقدیر

عَنْ عَلِيٍّ قَالَ كُنَّا فِي جَنَازَةٍ فِي بَقِيعِ الْغَرْقَدِ فَأَتَانَا رَسُولُ اللَّهِ صَلَّى اللَّهُ عَلَيْهِ وَسَلَّمَ فَقَعَدَ وَقَعَدْنَا حَوْلَهُ وَمَعَهُ مَخْضَرَةٌ فَلَمَّا فَجَلَّ يَنْكُتُ بِمِخْصَرَتِهِ ثُمَّ قَالَ مَا مِنْكُمْ مِنْ أَحَدٍ مَا مِنْ نَفْسٍ مَنفُوسَةٍ إِلَّا وَقَدْ كَتَبَ اللَّهُ مَكَانَهَا مِنَ الْجَنَّةِ وَالنَّارِ إِلَّا وَقَدْ كُتِبَتْ شَقِيئَةٌ أَوْ سَعِيدَةٌ قَالَ فَقَالَ رَجُلٌ يَا رَسُولَ اللَّهِ أَفَلَا تَمُوتُ عَلَى كِتَابِنَا وَتَدْعُ الْعَمَلَ فَقَالَ مَنْ كَانَ مِنْ أَهْلِ السَّعَادَةِ فَسَيَسِيرُ إِلَى عَمَلِ أَهْلِ السَّعَادَةِ وَمَنْ كَانَ مِنْ أَهْلِ الشَّقَاوَةِ فَسَيَسِيرُ إِلَى عَمَلِ أَهْلِ الشَّقَاوَةِ فَقَالَ أَعْمَلُوا أَفَلَا تَمُوتُ أَمَّا أَهْلُ السَّعَادَةِ فَسَيَسِيرُونَ لِعَمَلِ أَهْلِ السَّعَادَةِ وَأَمَّا أَهْلُ الشَّقَاوَةِ فَسَيَسِيرُونَ لِعَمَلِ أَهْلِ الشَّقَاوَةِ ثُمَّ قَرَأَ فَمَا مِنْ مَنْ أُعْطِيَ وَآتَى وَصَدَّقَ بِالْحَقِّ فَسَيَسِيرُ لِلْيُسْرَى وَأَمَّا مَنْ بَخِلَ وَاسْتَفْتَى وَلَذَّ بِلِحْسِنِهِ فَسَيَسِيرُ لِلْعُسْرَى

ترجمہ: حضرت علی رضی اللہ عنہ سے روایت ہے ہم بقیع میں تھے (بقیع مدینہ منورہ کا قبرستان ہے) ایک جنازہ کے ساتھ آتے ہیں رسول اللہ صلی اللہ علیہ وسلم تشریف لائے آپ بیٹھے، ہم بھی آپ کے گرد بیٹھے۔ آپ کے پاس ایک چھڑی تھی۔ آپ سر جھکا کر بیٹھے اور چھڑی سے زمین پر لکیریں کرنے لگے۔ آپ نے فرمایا تم میں سے کوئی ایسا نہیں۔ کوئی جان ایسی نہیں ہے جس کا اللہ نے ٹھکانہ نہ لکھ دیا ہو کہ وہ نیک بخت ہے یا بد بخت ہے۔ ایک شخص بولا یا رسول اللہ پھر ہم

## احکامِ نبی ﷺ

فِي الْإِسْلَامِ إِذَا فَفَهُوا وَالْأَرْدَاخَ جُنُودٌ مُجَنَّدَةٌ فَمَا تَعَارَفَ مِنْهَا ائْتَلَفَ وَمَا تَنَازَعَتْ مِنْهَا اُخْتَلَفَ

ترجمہ: ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وآلہ وسلم نے فرمایا لوگوں کی بھی مثال ایسی ہے جیسے سونے اور چاندی کی کانوں کی جاہلیت کے زمانہ میں جو لوگ بہتر تھے اسلام کے زمانہ میں بھی وہی بہتر ہیں (یعنی جو اس وقت میں شریف اور نیک ذات اور خوش خلق تھے یا شجاع اور بہادر تھے وہ اسلام میں بھی ایسے ہیں) جب سمجھدار ہوں۔

اور روجوں کے جھنڈ جھنڈ الگ ہیں۔ پھر جن روجوں ایک دوسرے سے دغاں پہچان تھی۔ دنیا میں بھی ان میں الفت ہوئی اور جو دغاں غیر تھیں وہ یہاں بھی غیر رہیں

## دوستی

عَنْ أَنَسِ بْنِ مَالِكٍ قَالَ جَاءَ رَجُلٌ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَ يَا رَسُولَ اللَّهِ مَتَى السَّاعَةُ قَالَ وَمَا أَعَدَدْتَ لَهَا قَالَ حُبُّ اللَّهِ وَرَسُولِهِ قَالَ فَإِنَّكَ مَعَهُ مَنْ أَحْبَبْتَ قَالَ أَنَسُ فَمَا فَرَحْنَا بَعْدَ الْإِسْلَامِ فَرَحًا أَشَدَّ مِنْ قَوْلِ النَّبِيِّ صَلَّى اللَّهُ عَلَيْهِ وَسَلَّمَ فَإِنَّكَ مَعَهُ مَنْ أَحْبَبْتَ قَالَ أَنَسُ فَإِنَّا أَحْبَبْنَا اللَّهَ وَرَسُولَهُ وَأَبَا بَكْرٍ وَعُمَرَ فَارْجُوْا أَنْ أَكُونَ مَعَهُمْ وَإِنْ لَمْ أَعْمَلْ بِأَعْمَالِهِمْ

ترجمہ: انس بن مالک رضی اللہ عنہ سے روایت ہے ایک شخص رسول اللہ صلی اللہ علیہ وآلہ وسلم کے پاس آیا اور عرض کیا یا رسول اللہ قیامت کب ہے؟ آپ نے فرمایا تو نے قیامت کے لیے کیا تیار کیا ہے؟ وہ بولا اللہ تعالیٰ اور اس کے رسول کی محبت کو آپ نے فرمایا۔ تو تو اسی کے ساتھ ہو گا۔ جس سے محبت رکھے۔ انس نے کہا۔ کہ ہم اسلام کے بعد کسی چیز سے اتنا خوش نہیں ہوئے جتنا اس حدیث کے سننے سے ہوئے۔ انس نے کہا میں تو محبت رکھتا ہوں اللہ سے اور اس کے رسول سے اور ابو بکر اور عمر سے اور مجھے امید ہے کہ قیامت کے دن میں ان کے ساتھ ہوں گا گو میں نے ان کے سے اعمال

## محبت

عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ اللَّهَ إِذَا أَحَبَّ عَبْدًا دَعَا جِبْرِيلَ عَلَيْهِ السَّلَامُ فَقَالَ إِنِّي أُحِبُّ فُلَانًا فَأَحْبِبْهُ قَالَ فَيَجِبُهُ جِبْرِيلُ ثُمَّ ينادي فِي السَّمَاءِ يَقُولُ إِنَّ اللَّهَ يُحِبُّ فُلَانًا فَأَجِبُوهُ فَيُحِبُّهُ أَهْلُ السَّمَاءِ قَالَ ثُمَّ يُوضَعُ لَهُ الْقَبُولُ فِي الْأَرْضِ وَإِذَا أَبْغَضَ اللَّهُ عَبْدًا دَعَا جِبْرِيلَ عَلَيْهِ السَّلَامُ يَقُولُ إِنِّي أَبْغَضُ فُلَانًا فَأَبْغِضْهُ قَالَ فَيَبْغِضُهُ جِبْرِيلُ ثُمَّ ينادي فِي أَهْلِ السَّمَاءِ إِنَّ اللَّهَ يُبْغِضُ فُلَانًا فَأَبْغِضُوهُ قَالَ فَيَبْغِضُونَهُ ثُمَّ تُوضَعُ لَهُ الْبَغْضَاءُ فِي الْأَرْضِ

ترجمہ: ابو ہریرہ رضی اللہ تعالیٰ عنہ سے روایت ہے رسول اللہ صلی اللہ علیہ وآلہ وسلم نے فرمایا بیشک اللہ تعالیٰ جب کسی بندہ سے محبت کرتا ہے تو جبریل کو بلاتا ہے اور فرماتا ہے۔ میں محبت کرتا ہوں فلاں بندہ سے تو بھی اس سے محبت کر پھر جبریل علیہ السلام محبت کرتے ہیں اس سے اور آسمان میں منادی کرتے ہیں کہ اللہ تعالیٰ محبت کرتا ہے فلاں سے، تم بھی محبت کرو اس سے، پھر آسمان والے فرشتے اس سے محبت کرتے ہیں۔ بعد اس کے زمین والوں کے دلوں میں وہ مقبول ہو جاتا ہے۔ اور جب اللہ تعالیٰ دشمنی رکھتا ہے کسی بندہ سے تو جبریل علیہ السلام کو بلاتا ہے۔ اور فرماتا ہے کہ میں فلاں بندہ کا دشمن ہوں تو بھی اس کا دشمن ہو جا، پھر وہ بھی اس کے دشمن ہو جاتے ہیں پھر منادی کر دیتے ہیں آسمان والوں میں کہ اللہ تعالیٰ فلاں شخص سے دشمنی رکھتا ہے تم بھی اس سے دشمنی رکھو۔ وہ بھی اس کے دشمن ہو جاتے ہیں۔ بعد اس کے زمین والوں کے دلوں میں اُس کی دشمنی جم جاتی ہے یعنی زمین میں بھی جو اللہ کے نیک بندے یا فرستے ہیں وہ اس کے دشمن رہتے ہیں

## روحوں کی پہچان

عَنْ أَبِي هُرَيْرَةَ بِحَدِيثٍ يَرْفَعُهُ قَالَ النَّاسُ مَعَادُنُ لِكَعَادِنِ الْفَضَّةِ وَالدَّهَبِ خِيَارُهُمْ فِي الْجَاهِلِيَّةِ خِيَارُهُمْ



# حکام الدین

ایڈیٹر  
منظر حسین نظر

فون نمبر ۶۷۵۴۵

جلد ۱۰ ۳۱ جمادی الاول ۱۳۸۳ھ بمطابق ۱۱ ستمبر ۱۹۶۴ء شمارہ ۱۸

## ہمارا اقتصادی نظام

ہمارے وزیر خزانہ، صدر مملکت اور دوسرے ذمہ دار افراد بار بار اعلان کر چکے ہیں کہ ہم اپنی معیشت چند ہاتھوں میں نہیں جانے دیں گے اور عوام کی مالی حالت مزید دگرگوں نہیں ہونے دیں گے۔ تاہم تحریر کوئی مثبت اقدام حکومت کی طرف سے ہمارے سامنے نہیں آیا۔ تیسرے پنج سالہ منصوبہ میں ممکن ہو کہ پلاننگ کس طرح کی گئی ہو کہ اقتصادی نظام عوام کے لئے سود مند ہو سکے۔ لیکن آج کل جو نئی صنعت، بینک یا تجارتی ادارہ قائم ہوتا ہے اس میں وہی بڑے بڑے معروف سرمایہ کار ہوتے ہیں۔ اس طرح ہر بڑے معروف سرمایہ کار کے پاس متعدد صنعتی ادارے، بینک، بیمہ کمپنی وغیرہ وغیرہ ہیں۔ جب حکومت کے ذہن میں سرمایہ اندوزی کے خلاف پلاننگ موجود ہے تو ان بڑے بڑے سرمایہ داروں کو مزید تجارتی اور صنعتی ادارے کھولنے کی نئی اجازت کیوں دیتی ہے؟ دوسرے افراد کیوں نہیں قمع دیا جاتا یہی وجہ ہے کہ آج سرمایہ داری نظام کا آئینی جال عوام کے گرد محبوط ہے۔ کپڑے کے لئے ان کے محتاج، آٹا ان کی ملوں سے حاصل کریں اور دیگر اشیائے صرفہ کے نرخ جس طرح چاہیں مقرر کریں۔ تجارتی اور صنعتی میدانوں میں فتوحات کے بعد ایسے سرمایہ دار سیاست میں پوری دھبھی لے رہے ہیں۔ اور اگر خدا نخواستہ قومی اور صوبائی مقننہ میں ان کا گروپ بن گیا تو عوام کی حالت مزید پتلی ہونے کا خدشہ ہے۔ ہماری حکومت کا فرض ہے کہ یہ رجحان سرمایہ داری سختی سے روکے۔ تجارتی اور صنعتی ادارے زیادہ سے زیادہ عوام کے ہاتھوں میں ہوں۔ یا تو امداد باہمی اصولوں پر ادارے قائم ہوں یا جہاں تک ممکن ہو سکے سرمایہ کاری کے ادارے قومیلے جائیں وہاں دیانتدارانہ کار

لئے سہولت مند بنایا جائے۔ خوشحال عوام پر امن شہری ہوں گے بد حال اور فاقہ زدہ مخلوق لا قانون اور بے راہ روی کی روش پر چلے گی۔

ایک ہون مسلم حرم کی پاسبانی کے لئے نیل کے ساحل سے لیکر تاجہ حد کا شہر اقبال جس وقت علامہ اقبالؒ یہ شعر قلمبند کر رہے تھے۔ اس وقت عالم اسلام کا سیاسی نقشہ آج کی طرح نہ تھا۔ مسلمان ممالک یا تو مغربی غلامی اور نیم غلامی میں مبتلا تھے یا بڑی بڑی یورپی طاقتیں ان کی سرحدوں پر جھانک رہی تھیں۔ جہاں تک سیاسی آزادی کا تعلق ہے مسلمان تقریباً بغیر ملکی استبداد سے نجات حاصل کر چکے ہیں لیکن حرم کی پاسبانی اور ان کی یک جہتی کا خواب ابھی ٹرمنڈہ تعبیر ہے مسلمان ممالک آزاد ہونے لگے لیکن دوسرے ممالک اسلامی کی نظروں میں نہ جانے کیوں خارج کر کھٹکنے لگے۔ پاکستان کی آزادی شروع شروع میں افغانستان کو نہ بھائی۔ اقوام متحدہ میں پاکستان کی رکنیت کا سوال آیا تو مخالفت فقط ایک ملک کی طرف سے ہوتی اور وہ اسلامی ملک اور ہمسایہ ملک افغانستان تھا۔ بعینہ مشرق وسطیٰ میں ہوا اور تاحال ہو رہا ہے۔ چھوٹے چھوٹے اسلامی ممالک میں لیکن استعماری طاقتوں کے ایما پر دوسرے ہمسایہ غریب اور اسلامی ملک کی بیخ کنی پر ادھار کھائے بیٹھے ہیں قبرص میں ترک مسلمان مظلوم و مجبور ہیں لیکن پادری میکار یوس ان پر مزید تشدد اور تعدی کے لئے صد جمال عبداللہ صر سے ہدایات حاصل کر رہا ہے۔ مشرق بعید میں انڈونیشیا اور ملائیشیا بڑی جنگ کے دہانے پر کھڑے ہیں کتنے افسوس کا مقام ہے کہ صدر سرکار نو اور وزیر اعظم عبدالرحمن دونوں مسلمان ہیں لیکن ان کی آپس میں صلح کرنے والے ممالک جاپان اور فلپائن جیسے لائڈمب ممالک ہیں۔ گویا عالم اسلام کے حالات مجموعی طور پر افسوسناک ہیں اس عالم مایوسی میں پاکستان، ترکی اور ایران کا اتحاد

ایک امید کی چنگاری ہے۔ ہم اس اتحاد کا خیر مقدم کرتے ہوئے اس کی کامیابی کے لئے دعا کرتے ہیں خدا کرے کہ یہ اتحاد عالم اسلام کے لئے مثالی اتحاد بنے اور دوسرے اسلامی ممالک اس میں متحد ہو جائیں نفاق کے نتائج سامنے ہیں پھوٹ ہو گئی تو غیر ملکی طاقتیں کو دخل اندازی کا موقع ملنا رہیگا اور عالم اسلامی آزادی یقیناً حقیقی آزادی نہیں ہوگی۔

### احترام مساجد

قبل از تقسیم اگر ہندوؤں کی بارات باجہ بجاتی ہوتی مسجد کے سامنے سے گزرتی تھی تو ہندو مسلم فساد کا خطرہ دیر پیش ہو جاتا تھا۔ ہندو فی الواقع قابل ہوجاتے تھے کہ مسلمان اسلامی حکم حرمت الزامیر کی پوری پوری پابندی کتے اور کرتے ہیں لیکن آج پاکستان کے بڑے بڑے شہروں میں بہت افسوس سے کہنا پڑتا ہے کہ مساجد کے سامنے اور عین نماز کے وقت باجہ بجانے اور بجانے والے خود مسلمان ہی ہوتے ہیں۔ مسجد کے زیر سایہ پان سگٹ فردشوں اور اشیائے خوردنی کی دکانوں میں ریڈیو اور بجی آواز سے بجائے جاتے ہیں جنصور صلی اللہ علیہ وسلم نے مزامیر کو حرام قرار دیا ہے لیکن مسلمانوں نے اسے شعار بنالیا ہے ہم مسلمانوں سے استدعا کرتے ہیں کہ کم از کم مساجد کا احترام تو ملحوظ خاطر رکھا کریں۔ مساجد سے دور باجہ بجانا ناجائز فعل ہے لیکن مساجد کے سامنے باجہ بجانا نہ صرف نجائز بلکہ دوسرے کیلئے انتہائی دلا زاری بھی ہے اور باعث طعن اغیار بھی ہے۔

حضرت مولانا عبداللہ انور مدظلہ

کا پروگرام

جمعرات ۱۰ ستمبر ۱۹۶۴ء بعد از عشاء۔ صدارت جلسہ سیرت۔ عبدالکیم روڈ قلعہ گجر سنگھ لاہور  
جمعہ ۱۱ ستمبر بعد از عشاء۔ مسجد مولانا اسحاق صاحب باغبانپورہ لاہور  
ہفتہ ۱۲ ستمبر۔ بذریعہ کراچی ایکسپریس عازم ڈیرہ نواب صاحب ہوٹلے۔  
اتوار ۱۳ ستمبر۔ احمد پور شرقیہ۔ بعد از نماز فجر درس قرآن۔ درس کے بعد علی پور کو روٹنگلی۔ اور رات کو علی پور میں قیام۔  
سوموار ۱۴ ستمبر۔ علی پور سے عازم بانر شریف ہونے۔ رات کا قیام بستی بانر شریف  
منگل ۱۵ ستمبر۔ بانر شریف سے خان گڑھ تشریف لے جائیں گے۔  
رات کو حضرت مولانا محمد عمر صاحب کے ہاں عید گاہ مظفر گڑھ میں قیام فرمائیں گے۔  
بدھ ۱۶ ستمبر۔ مظفر گڑھ سے لاہور کو روٹنگلی۔

۴ مساجد کا احترام ہر مسلمان پر فرض ہے اس سلسلہ میں حکومت سے اتنا ہی ہے کہ بذریعہ قانون مساجد کے احترام کا اہتمام کرے۔ تاکہ خلاف ورزی کرنے والوں کی باز پرس بھی ہو سکے۔



# حاسبہ نفس

حضرت مولانا عبید اللہ انور مدظلہ العالی

الحمد لله وحده وصلى وسلم على عباده  
الذين اصطفوا - اما بعد - فاعوذ بالله من  
الشیطن الرجیم بسم الله الرحمن الرحیم  
اللہ تعالیٰ کا لاکھ لاکھ بار احسان و شکر  
ہے کہ اُس نے ہمیں اپنی یاد کرنے کی توفیق  
عطا فرمائی۔ اللہ تعالیٰ اُن بزرگان دین کی  
قبروں پر کروڑوں رحمتیں نازل فرماتے جن  
کی بدولت ہمیں اسلام کی دولت نصیب  
ہوتی ہے۔ اور یاد الہی کی توفیق اور عبادت  
کا شوق پیدا ہوا ہے۔ حضرت نے روحانی  
امراض سے نجات پانے کے لئے یہ ذکر اللہ  
کرنے کا طریقہ سکھایا۔ جو کہ شریعت کے  
عین مطابق ہے۔ اللہ ہم سب کو تادم حیات  
اس پر قائم رہنے اور کثرت سے رضا الہی کے  
لئے ذکر اللہ کرنے کی توفیق عطا فرمائے۔ آمین!  
اللہ تعالیٰ قرآن مجید میں ارشاد فرماتے ہیں  
هُوَ الَّذِي خَلَقَ لَكُمْ مَسَافِي  
الْأَرْضِ جَمِيعًا - البقرہ ۱- آیت ۲۹  
اللہ تعالیٰ نے زمین و آسمان کی سب  
چیزیں انسان کے لئے پیدا کی ہیں۔ اور  
اللہ تعالیٰ کی نعمتیں لاتعداد ہیں۔ ان تعدد  
نعمت اللہ لا تحصوها۔ اگر تم ان نعمتوں  
کو گنا چا ہو تو شمار نہ کر سکو۔ کہ انسان شمار  
نہیں کر سکتا۔ کہ اُس نے زندگی میں کتنا دودھ  
پیلیا، کتنے پھل کھائے ہیں، کتنا پانی پیا  
ہے۔ غرض خشکی کی نعمتیں بے انتہا ہیں۔ اسی  
طرح سمندر کی نعمتیں مچھلیاں، ہیرے، جواہرات  
وغیرہ اور دوسری بے شمار عجیب و غریب  
نعمتیں ہیں جو انسان کے احاطہ شمار سے  
باہر ہیں۔ اور جب زمین و آسمان کی یہ ساری  
نعمتیں انسان کے لئے پیدا کی گئی ہیں تو پھر  
انسان کس لئے پیدا کیا گیا ہے۔ اس کے متعلق  
اللہ تعالیٰ فرماتے ہیں:-

ما خلقت الجن والانس الا ليعبدوا  
کہ ہم جن اور انسان کو فقط اپنی عبادت  
کے لئے پیدا کیا ہے۔ یعنی اس دنیا میں انسان  
صرف کھانے پینے رہنے رہنے کے لئے پیدا  
نہیں ہوا بلکہ اس کا اصل مقصد اللہ اور اس  
کے رسول کی خوشنودی حاصل کرنا اور عبادت  
الہی کرنا ہے۔ انسان کو اس دنیا میں رہنے

کے لئے کھانے پینے رہنے سہنے کے مسائل سے  
بھی دوچار ہونا پڑتا ہے۔ لیکن جو ان دنیوی  
مسائل میں اتنا پھنس جائے کہ رضائے الہی  
کے لئے کوئی کوشش نہ کرے۔ ہر قدم اس  
کا اللہ اور اس کے رسول کی ناراضگی میں  
اٹھتا ہو تو وہ سراسر گھائے اور نقصان میں  
ہے۔ ایسے انسانوں کے لئے اللہ تعالیٰ نے  
دوزخ تیار کر رکھی ہے جو اپنے مقصود حیات  
کو بالکل بھول بیٹھے ہیں حضور صلی اللہ علیہ  
وسلم نے فرمایا:-

الدنيا سجن المومن وجنت الکافر  
کہ دنیا مومن کے لئے قید خانہ اور کافر کے  
لئے جنت ہے۔ جو انسان اس دنیا کی زندگی  
کو اطاعت میں گزارتے ہیں۔ سارا دن حصول  
رضائے الہی کی کوشش کرتے ہیں۔ ذکر اللہ  
کثرت سے کرتے ہیں۔ رشوت اور سود خوری  
کی لعنتوں سے دور رہتے ہیں۔ کسی کا مال  
غصب نہیں کرتے۔ زکوٰۃ باقاعدہ ادا کرتے  
ہیں۔ غریب و مساکین کی امداد کرتے ہیں۔ ایسے  
مومنوں کے لئے اللہ تعالیٰ نے جنت الفردوس  
تیار کر رکھی ہے۔ ان ہی کے متعلق اللہ تعالیٰ  
فرماتے ہیں:-

الا ان اولياء الله لا خوف عليهم  
ولا هم يحزنون

کہ خبردار! یہ اللہ کے دوست ہیں نہ انہیں  
کوئی خوف ہوگا اور نہ کوئی غم۔ کیوں کہ انہوں  
نے ساری زندگی محتاط رہ کر گزار دی۔ یہ راقوں  
کو اٹھ کر بارگاہ الہی میں عاجزی و انکساری  
کرتے تھے۔ ان کا ہر قدم اللہ تعالیٰ کی مرضی  
کے مطابق اٹھتا تھا۔

حضرات! ہمارے سارے اعمال لکھے  
جاتے ہیں۔ ہمیں جانوروں کی طرح بے فکر  
نہیں ہونا چاہئے۔ مومن وقتی لذات اور خواہشات  
نفسانی پر نظر نہیں رکھتا۔ وہ ہر کام رضائے الہی  
کے لئے کرتا ہے۔ جانوروں کے لئے کوئی ضابطہ  
حیات نہیں ہے۔ لیکن مسلمانوں کے لئے ضابطہ حیات  
موجود ہے۔

مسلمانوں اور جانوروں میں فرق ہونا چاہئے  
یہ نہیں کہ جانوروں اور کافروں کی طرح کھا پیا  
پچھے چنے اور مر گئے۔ آج کل مسلمانوں کی اکثریت

کی زندگی کافروں اور جانوروں جیسی ہے۔  
انگلیوں پر گئے جابیں گے وہ لوگ جو پرہیزگار  
ہیں۔ جو وقت کو یہودہ کاموں میں ضائع نہیں  
کرتے۔ جو امراض روحانی سے نجات حاصل کرنے  
کے لئے کوشش کرتے ہیں۔ جو کاروبار ملازمت  
وغیرہ ایمانداری اور دیانتداری سے کرتے ہیں۔  
انگلیوں پر گئے جاتے ہیں جو لوگ باقاعدہ زکوٰۃ  
دیتے ہیں جو رضائے الہی کے لئے کوشش کرتے ہیں  
آج صنعت و حرفت اور کاروبار کرنے  
والے یہ سمجھتے ہیں کہ ہمیں دین کی کوئی پرواہ  
نہیں۔ اگر ہم شریعت پر عمل کریں گے تو کاروبار  
اور صنعت و حرفت نہیں چل سکے گا۔ یہ اُن کی  
جہالت و بیوقوفی ہے۔ میں اُن سے پوچھتا ہوں۔  
کہ کیا حضرت امام ابوحنیفہ رحمۃ اللہ علیہ تجارت  
نہیں کرتے تھے؟ وہ اپنے زمانہ کے سب سے  
بڑے کپڑے کے تاجر تھے اور سب سے زیادہ  
مالدار تھے۔ اسی طرح صحابہ کرام صنعت و حرفت  
اور کاروبار کرتے تھے اور اس تجارت اور کاروبار  
کے ساتھ ساتھ سب سے زیادہ متقی اور پرہیزگار  
تھے۔ عبادت الہی اور ذکر اللہ کثرت سے کرتے  
تھے۔ زکوٰۃ باقاعدہ ادا کرتے تھے۔

حضرات! تجارت و کاروبار کے فلسفے سیکھنے  
سے پہلے اپنی نجات کے فلسفے کو سمجھیں اپنی اصلاح  
کی فکر کریں۔ اس کے لئے صحابہ کرام بزرگان دین  
کے واقعات پڑھیں۔ علم دین حاصل کریں۔ نیک  
لوگوں کی صحبت میں بیٹھیں۔ ذکر اللہ کثرت سے  
کریں۔ یہی نیکی کے اعمال آپ کے کام آئیں گے۔  
ان ہی سے نجات حاصل ہوگی۔ باقی سب مال و دولت  
جامدہ وغیرہ یہیں دھری رہ جاتے گی۔

علمائے حق حجت اتمام کر رہے ہیں۔ کوئی  
قیامت کے دن یہ نہ کہہ سکے گا کہ میں ہمارا جانا  
من فذی۔ کہ اے ہمارے رب! ہمارے پاس  
تو تیری طرف سے کوئی ڈرانے والا آیا ہی نہیں تھا  
آج سب جانتے ہیں کہ جھوٹ بول کر کاروبار  
کرنا گناہ ہے۔ سودی کاروبار حرام ہے۔ سب  
کو علم ہے کہ رشوت لینا۔ دوسروں کے مال کو  
غصب کرنا۔ بہنوں کے حقوق کو ادا نہ کرنا نماز  
نہ پڑھنا۔ زکوٰۃ ادا نہ کرنا۔ کلبوں میں جا کر ڈانس  
کرنا اور دوسرے بے حیائی اور بے غیرتی کے کام  
کرنا سب گناہ ہیں۔ لیکن سب جان بوجھ کر کرتے  
ہیں۔ یہ خود دوزخ میں جانے کے سامان پیدا کر رہے  
ہیں۔ اگر آپ شریعت کے مطابق زندگی گزاریں گے  
نیک کام کریں گے تو آخرت میں نجات ہوگی۔ دوزخ  
برے اعمال اور اللہ کی نافرمانی کے باعث دوزخ  
میں جانا پڑے گا۔

اگر ہم اپنے مقصود حیات کو نہیں بھولے اور  
ہمیں قبر اور آخرت کی نجات کی فکر ہے تو ہم مسلمانوں



# حق تعالیٰ شانہ کا درِ رحمت و رحمت کھڑے

اللہ لئلا یبذلہ کائنات خذہ اجمعہ اپنے گناہوں کے باعث مغفرت سے مایوس نہ ہو کر چاہیے

حضرت مولانا عبید اللہ انور مدظلہ العالی

آنے لگی اُس وقت کی توبہ قبول نہیں۔ یہ اس وقت کوئی مدد کو پہنچ سکتا ہے۔

(بہتر بات یہ ہے کہ) قرآنی ہدایات پر چل کر عذاب آنے سے پہلے اپنے مستقبل کی روک تھام کر لو ورنہ معائنہ عذاب کے بعد کچھ تدارک نہ ہو سکے گا۔ نہ کوئی تدبیر بن پڑے گی۔ عذاب الہی اس طرح ایک دم آدباٹے گا۔ کہ خبر بھی نہ ہوگی کہ کہاں سے آگیا۔

## حاصل

ان آیات کا یہ نکلا کہ:-

- ۱۔ بندگانِ خدا کو اپنے گناہوں کے باعث مغفرت سے مایوس نہ ہونا چاہیے۔
- ۲۔ موت کے آنے سے پہلے اللہ کی طرف ثابت و رجوع کرنے سے معافی مل سکتی ہے۔
- ۳۔ اتباع قرآن کو شیوہ بنانا اور حق تعالیٰ شانہ کی فرمانبرداری کرنا ہر انسان کے لئے ضروری ہے۔

## بزرگانِ محترم!

آیات مذکورہ بالا میں اُن بندگانِ خدا کے نام ایک پیغامِ مسرت ہے جنہوں نے اپنی زندگیوں کا کچھ حصہ شرک و بت پرستی اور اللہ تبارک و تعالیٰ جل شانہ کی نافرمانی میں گزارا ہے۔ مگر ایک دن جب اُن کو اپنی غلطی اور حقیقت کا احساس ہو جاتا ہے۔ تو وہ پچھتانے لگتے ہیں اور اپنے افعالِ بد کے پیش نظر مایوس ہو کر بیٹھ جاتے ہیں کہ ان گناہوں اور سیاہ کرداریوں کے ہوتے ہوئے ہماری نجات کیسے ممکن ہے چنانچہ ان کے لئے ارشاد ہوتا ہے کہ اے لوگو! خدا سے کبھی مایوس نہ ہونا۔ اُس کا درِ رحمت ہر وقت کھلا ہے۔ خواہ تم پہلے کسی مذہب پر رہے، خواہ تم نے کسی حالت میں زندگی گزاری، خواہ تم بُرے کام کرتے رہے۔ لیکن جب بھی تم گزشتہ گناہوں کی معافی مانگ کر آئندہ کے لئے نیکوکار بن جانے کا اقرار کرو گے۔ تو تمہارے لیے دریا رحمت کھول دئے جائیں گے۔

سنو! موت آنے اور عذابِ دوزخ کے مستوجب قرار دیے جانے سے پہلے جس طرح ہو سکے خدا کی طرف رجوع کر لو، اُس کے فضل و کرم پر بھروسہ رکھو۔ اتباع قرآن کو شیوہ بنا لو اور اُس کے فرمانبردار بن جاؤ ورنہ جب موت آئے گی اور عذابِ جہنم آنکھوں کے سامنے لا کر دکھا دیا گیا۔ تو پھر توبہ و استغفار اور رجوع و ایمان کا کوئی فائدہ نہ ہوگا۔ اگر تمہاری تمام زندگی بھی گناہوں میں گزر گئی ہو۔ تو آخری وقت ہی میں مگر موت سے پہلے پہلے توبہ کر لو

إِنَّ اللَّهَ يَغْفِرُ الذُّنُوبَ جَمِيعًا كَوَلِمَنْ يَشَاءُ كَمَا قَالَ تَعَالَى إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونَ ذَلِكَ لِمَنْ يَشَاءُ

اس تقید سے یہ لازم نہیں آتا کہ بدون توبہ کے اللہ تعالیٰ کوئی چھوٹا بڑا گناہ معاف ہی نہ کر سکے۔ اور نہ یہ مطلب ہوا کہ کسی جرم کے لئے توبہ کی ضرورت ہی نہیں بدون توبہ کے سب گناہ معاف کر دیے جائیں گے۔ قید صرف مشیت کی ہے۔ اور مشیت کے متعلق دوسری آیات میں بتلایا گیا۔ کہ وہ کفر و شرک سے بدون توبہ کے متعلق نہ ہوگی۔ چنانچہ آیت بڑا کی شانِ نزول بھی اس پر دلالت کرتی ہے۔ دوسری آیت میں، مغفرت کی امید دلا کر یہاں سے توبہ کی طرف متوجہ فرمایا یعنی گزشتہ غلطیوں پر نادم ہو کر اور اللہ کے بے پایاں جود و کرم سے شرمناک کفر و عصیان کی راہ چھوڑو۔ اور اُس ربِ کریم کی طرف رجوع ہو کر اپنے کو بالکل اسی کے سپرد کر دو۔ اُس کے احکام کے سامنے نہایت عجز و اخلاص کے ساتھ گردن ڈال دو اور خوب سمجھ لو کہ حقیقت میں نجات محض اُس کے فضل سے ممکن ہے۔ ہمارا رجوع و ثابت بھی بدون اُس کے فضل و کرم کے سیر نہیں ہو سکتا۔ حضرت شاہ عبدالقادر صاحب رحمۃ اللہ علیہ لکھتے ہیں:-

”جب اللہ تعالیٰ نے اسلام کو غالب کیا تو جو کفار، دشمنی میں لگے رہتے تھے سمجھے کہ لاریب اُس طرف اللہ ہے۔ یہ سمجھ کر اپنی غلطیوں پر پچھتانے لیکن شرمندگی سے مسلمان نہ ہوئے۔ کہ اب ہماری مسلمان کیا ہوگی۔ دشمنی کی، لڑائیاں لڑے۔ اور کتنے خدا پرستوں کے خون کئے تب اللہ نے یہ فرمایا کہ ایسا گناہ کوئی نہیں جس کی توبہ اللہ قبول نہ کرے، نا امید مت ہو، توبہ کرو اور رجوع ہو، بخشنے جاؤ گے مگر جب سر پر عذاب آیا یا موت نظر

قُلْ لِّلْعِبَادِ الَّذِيْنَ اسْرَفُوْا عَلٰٓى اَنْفُسِهِمْ لَا تَقْنَطُوْا مِنْ رَّحْمَةِ اللّٰهِ اِنَّ اللّٰهَ يَغْفِرُ الذُّنُوْبَ جَمِيعًا اِنَّهٗ هُوَ الْغَفُوْرُ الرَّحِيْمُ وَاَنْبِئُوْا اِلٰى رَبِّكُمْ وَاَسْلِمُوْا لَهُ مِنْ قَبْلِ اَنْ يَّاتِيَكُمْ الْعَذَابُ ثُمَّ لَا تُنصَرُوْنَ وَاَتَّبِعُوْا اَحْسَنَ مَا اُنْزِلَ اِلَيْكُمْ مِنْ رَبِّكُمْ مِنْ قَبْلِ اَنْ يَّاتِيَكُمْ الْعَذَابُ بَغْتَةً وَّاَنْتُمْ لَا تَشْعُرُوْنَ (پ ۲۴ الزمر آیت ۵۳-۵۵) ترجمہ۔ کہہ دو اے میرے بندو جنہوں نے اپنی جانوں پر ظلم کیا ہے اللہ کی رحمت سے مایوس نہ ہو بے شک اللہ سب گناہ بخش دینا بے شک وہ بخشنے والا رحم والا ہے۔ اور اپنے رب کی طرف رجوع کرو اور اس کا حکم مانو اس سے پہلے کہ تم پر عذاب آئے پھر تمہیں مدد نہ مل سکے گی۔ اور ان اچھی باتوں کی پیروی کرو جو تمہارے رب کی طرف سے تمہاری طرف نازل کی گئی ہیں۔ اس سے پہلے کہ تم پر ناگہاں عذاب آجائے اور تمہیں خبر بھی نہ ہو۔

## حاشیہ شیخ الاسلام

یہ آیت الرحم الراحمین کی رحمت بے پایاں اور عفو و درگزر کی شانِ عظیم کا اعلان کرتی ہے۔ اور سخت سے سخت مایوس علاجِ مریضوں کے حق میں اکسیر شفا کا حکم رکھتی ہے۔ مشرک، ملحد، زندیق، مرتد، یہودی، نصرانی، مجوسی، بدعتی، بدعاش، فاسق، فاجر کوئی ہو آیت بڑا کو سننے کے بعد خدا کی رحمت سے بالکل مایوس ہو جانے اور اُس توڑ کر بیٹھ جانے کی اُس کے لئے کوئی وجہ نہیں۔ کیونکہ اللہ جس کو چاہے سب گناہ معاف کر سکتا ہے۔ کوئی اُس کا ماتھ نہیں پکڑ سکتا۔ پھر بندہ نا امید کیوں ہو گا یہ ضرور ہے کہ اُس کے دوسرے اعلانات میں تصریح کر دی گئی۔ کہ کفر و شرک کا جرم بدون توبہ کے معاف نہیں کرے گا۔ لہذا



اور خدا تعالیٰ کے احکام پر عمل کرنا شروع کر دو۔

## رحمت اور توبہ کا دروازہ ہر وقت

کھلا رہتا ہے

حضرت امام ابن کثیر رحمۃ اللہ علیہ نے آیات بالا کی تفسیر میں تحریر فرمایا ہے :-

بوڑھوں، جوانوں، عورتوں، مردوں سب کے لئے دعوت ہے کہ آؤ توبہ کر لو اور اپنے رب کو راضی کرو کوئی انسان اپنے رب کی رحمت سے مایوس نہ ہو اگرچہ اُس کے گناہ کتنے ہی بڑے ہوں کیونکہ رحمت اور توبہ کا دروازہ ہر وقت کھلا ہوا ہے۔

## آیت مذکورہ کے بارے میں حضور

صلی اللہ علیہ وسلم کا ارشاد گرامی

مسند امام احمد کی حدیث ہے :-

عَنْ ثَوْبَانَ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ مَا أَحْبَبُّ أَنْ يَلِ الدُّنْيَا بِهَذِهِ الْآيَةِ يُعْبَادِي الَّذِينَ اسْرَفُوا عَلَى أَنْفُسِهِمْ لَا تَقْطَعُوا الْآيَةَ فَقَالَ رَجُلٌ فَمَنْ اشْرَكَ فَسَكَتَ النَّبِيُّ صَلَّى اللَّهُ عَلَيْهِ وَسَلَّمَ ثُمَّ قَالَ أَلَا وَمَنْ اشْرَكَ ثَلَاثَ مَرَّاتٍ

ترجمہ :- روایت ہے ثوبان رضی اللہ عنہ سے کہا سنا میں نے رسول اللہ صلی اللہ علیہ وسلم سے کہ فرماتے تھے میں دوست رکھتا ہوں کہ تحقیق میرے لئے دنیا ہو بدے اس آیت کے ”يُعْبَادِي الَّذِينَ اسْرَفُوا عَلَى أَنْفُسِهِمْ لَا تَقْطَعُوا الْآيَةَ“ پھر سوال کیا ایک شخص نے پس جس نے شرک کیا؟ پس خاموش رہے نبی صلی اللہ علیہ وسلم پھر فرمایا خبردار رہو! اور جس نے شرک کیا وہ بھی اس آیت کے حکم میں ہے۔ تین دفعہ فرمایا اگر توبہ کرے گا خدا تعالیٰ اُس کو بھی معاف کر دے گا۔

نتیجہ

یہ نکلا کہ مشرک بھی خدا کی رحمت سے ناامید نہ ہو۔ اگر توبہ کرے گا تو خدا تعالیٰ اُس کو بھی معاف فرما دے گا۔

صدق دل سے کلمہ طیبہ کی گواہی دینے سے تمام غداریاں اور نافرمانیاں معاف

ہو جاتی ہیں

عن عمر بن عبد العاص قال جاء

رجل إلى النبي صلى الله عليه وسلم شاكاً كَثِيرٌ يَدْعُوهُمْ عَلَى عَصَالِهِ فَقَالَ يَا رَسُولَ اللَّهِ صَلَّى اللَّهُ عَلَيْهِ وَسَلَّمَ إِنَّ لِي غَدَرَاتٍ وَفَجَرَاتٍ فَهَلْ يَغْفِرُ لِي قَالَ صَلَّى اللَّهُ عَلَيْهِ وَسَلَّمَ أَلَسْتَ تَشْهَدُ أَنْ لَا إِلَهَ إِلَّا اللَّهُ قَالَ بَلَى وَاشْهَدُ أَنَّكَ رَسُولُ اللَّهِ فَقَالَ صَلَّى اللَّهُ عَلَيْهِ وَسَلَّمَ قَدْ غَفَرَ لَكَ غَدَرَاتُكَ وَفَجَرَاتُكَ

ترجمہ :- حضرت عمر بن عبد العاص رضی اللہ عنہ فرماتے ہیں کہ ایک بوڑھا آدمی اپنے عصا پر ٹیک لگاتا ہوا نبی اکرم صلی اللہ علیہ وسلم کی خدمت میں حاضر ہو کر کہنے لگا یا رسول اللہ صلی اللہ علیہ وسلم میں نے خدا تعالیٰ کی بہت سی بغاوتیں اور بے شمار نافرمانیاں کی ہیں۔ کیا میری مغفرت بھی فرمائی جاوے گی؟ نبی اکرم صلی اللہ علیہ وسلم نے فرمایا ”کیا تو لا الہ الا اللہ کی گواہی نہیں دیتا ہے؟ اس نے کہا کیوں نہیں۔ میں تو اس کی بھی گواہی دیتا ہوں کہ آپ اللہ کے رسول ہیں“ جناب رسول اللہ صلی اللہ علیہ وسلم نے فرمایا یقین کر تیری سب بد عہدیاں، تمام غداریاں اور نافرمانیاں اللہ تعالیٰ نے معاف فرمادیں“

نتیجہ

یہ نکلا کہ صدق دل سے کلمہ طیبہ کی گواہی دینے کے بعد انسان کی تمام سابقہ بد عہدیاں اور غداریاں معاف ہو جاتی ہیں۔

## حق تعالیٰ کی شان بخشش

مغفرت طلب کرنے والے اللہ تعالیٰ

کو بہت عزیز ہیں

قَالَ انس رضي الله تعالى عنه سمعت رسول الله صلى الله عليه وسلم يَقُولُ وَالَّذِي نَفْسِي بِيَدِهِ كَوُ احْطَاكُمْ حَتَّى تَمْلَأَ خَطَايَاكُمْ مَا بَيْنَ السَّمَاءِ وَالْأَرْضِ ثُمَّ اسْتَغْفَرْتُمْ اللَّهَ يَغْفِرَ لَكُمْ وَالَّذِي نَفْسِي بِيَدِهِ لَوْ كُمْ تَخْطُئُونَ الْجَاءَ اللَّهُ عَزَّوَجَلَّ بِقَوْمٍ يَخْطُئُونَ ثُمَّ يَسْتَغْفِرُونَ اللَّهَ فَيَغْفِرُ لَهُمْ (احمد)

ترجمہ :- حضرت انس رضی اللہ عنہ فرماتے ہیں کہ میں نے جناب رسول خدا صلی اللہ علیہ وسلم سے سنا ہے آپ فرماتے تھے میں نے قسم ہے اُس ذات کی جس نے قبضہ میں میری جان ہے اگر تم اتنی خطائیں کرو کہ تمہاری خطائیں آسمان و زمین کے درمیان فضاء کو

بھر دیں پھر تم خدا تعالیٰ سے اپنی مغفرت چاہو تو وہ ضرور تمہاری خطائیں بخش دے اور قسم ہے اس ذات کی جس نے قبضہ میں میری جان ہے۔ اگر تم گناہ نہ کرو۔ تو خدا نے عزوجل ایسی قوم کو بلائیں جو گناہ کرے اور خدا سے معافی چاہے اور پھر اللہ تعالیٰ ان کو معاف کر دیں۔

ایک دوسری حدیث ہے :-  
عَنْ أَبِي أَيُّوبَ بْنِ الْأَنْصَارِيِّ رَضِيَ اللَّهُ عَنْهُ أَنَّهُ قَالَ حِينَ حَضَرَتْهُ الْوَفَاةُ قَدْ كُنْتُ كَتَمْتُ مِنْكُمْ شَيْئًا سَمِعْتُهُ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ يَقُولُ لَوْ لَا أَنْتُمْ لَتَذُنُّونَ تَحْتَ اللَّهِ عَزَّوَجَلَّ قَوْمًا يَذُنُّونَ فَيُغْفَرُ لَهُمْ

ترجمہ :- حضرت ابو ایوب انصاری رضی اللہ عنہ کی موت کا وقت جب قریب آیا تو آپ نے کہا کہ میں اب تک تم سے ایک حدیث رسول اللہ کو چھپاتا رہا ہوں۔ جو میں نے رسول اللہ صلی اللہ علیہ وسلم سے سنی ہے۔ آپ نے ارشاد فرمایا ہے۔ کہ اگر تم گناہ نہ کرو گے۔ تو اللہ عزوجل ایک ایسی قوم کو پیدا کرے گا جو گناہ کرے گی۔ پھر اللہ تعالیٰ ان کی بخشش فرمائیں گے۔

ثابت

یہ ہوا کہ مغفرت طلب کرنے والے بندے اللہ تعالیٰ کو بہت عزیز ہیں۔ اگر گناہ کار نہ ہوتے تو وہ گناہگاروں کو پیدا فرماتا جو گناہوں کا ارتکاب کر کے مغفرت طلب کرتے اور بخشے جاتے۔ یہ اُس کی شان بخشش درحقیق ہے

کثرت سے توبہ کرنے والے گناہگار

بندے اللہ کو محبوب ہیں

عن محمد بن حنفية عن ابيه علي ابن ابي طالب رضي الله عنه قال قال رسول الله صلى الله عليه وسلم إِنَّ اللَّهَ تَعَالَى يُحِبُّ الْعَبْدَ الْمُفْتَئِ التَّوَّابِ ر ابن کثیر ص ۹۵

محمد بن حنفیہ اپنے والد حضرت علی رضی اللہ عنہ سے روایت کرتے ہیں۔ کہ رسول اللہ صلی اللہ علیہ وسلم نے فرمایا۔ بے شک اللہ تعالیٰ اُس گناہگار بندے کو محبوب رکھتا ہے۔ جو کثرت سے توبہ



# انسان سب سے بڑا ظالم ہے

غلام حسین قلعه گوجر سنگھ لاہور

إِنَّ اللَّهَ لَا يَظْلِمُ النَّاسَ شَيْئًا وَلَكِنَّ النَّاسَ أَنْفُسَهُمْ يَظْلِمُونَ ۝  
(پ ۱۱ یونس آیت ۴۴)

ترجمہ :- بے شک اللہ لوگوں پر ذرا بھی ظلم نہیں کرتا لیکن لوگ ہی اپنے آپ پر ظلم کرتے ہیں۔

ظالم وہ ہے جو بالفعل عدل سے خالی ہو مگر استعداد و صلاحیت اس صفت کے حصول کی رکھتا ہو یعنی عدل کر سکتا ہو لیکن نہ کرے اللہ تعالیٰ کسی پر ذرہ بھر ظلم نہیں کرتا لوگ خود اپنی جانوں پر ظلم کرتے ہیں۔ جو بھی عذاب آتا ہے لوگوں کے اعمال بد کا نتیجہ ہوتا ہے لوگ اپنی غلط کاریوں اور بے اعتدالیوں سے قوت اور اکیہ کو تباہ کر لیتے ہیں اور دنیا کی راحت و حشمت اور مال و اسباب پر نازاں ہو کر حق سے بہرے اور اندھے ہو جاتے ہیں ورنہ خدا نے ہر آدمی کی فطرت میں حق سمجھنے اور قبول کرنے کی استعداد رکھی ہوئی ہے اللہ تعالیٰ کسی کو بے قصور نہیں پکڑتا جو اس پر ظلم کا وہم بھی ہو سکے لیکن جب لوگ جرائم کے ارتکاب میں حد سے آگے نکل جاتے ہیں اور اس طرح اپنے آپ کو کھلم کھلا سزا کا مستحق ٹھہراتے ہیں تو پھر خدا کا عذاب آتا ہے۔ ظالموں کو بڑی حد تک مہلت دی جاتی ہے۔ جب کسی طرح باز نہیں آتے تو پھر ان کو پکڑ کر گلا دیا جیسا جاتا ہے پھر مجرم چاہے کہ تکلیف کم ہو یا اللہ تعالیٰ کی گرفت سے چھوٹ کر بھاگ نکلے۔ اس خیال است محال است وجوہ۔

اللہ تعالیٰ اپنی شانِ حلم و عفو سے ہر چھوٹے بڑے مجرم پر گرفت نہیں کرتا وہ لوگوں کے ظلم و ستم کو دیکھتا ہے اور درگزر کرتا رہتا ہے۔ لیکن جب مظالم اور شرارتوں کا سلسلہ حد سے تجاوز کر جاتا ہے۔ تو پھر دردناک عذاب آتا ہے۔ جس کو دنیا کی کوئی طاقت ٹال نہیں سکتی۔

نوح علیہ السلام ۹۵۰ برس تک اپنی قوم کو سمجھاتے رہے۔ لیکن ان پر کوئی اثر نہ ہوا۔ جب امید کی کوئی جھلک باقی نہ رہی تو ایلیوس اور تنگ دل ہو کر بارگاہ الہی میں عرض کی خدایا میں نے اپنی طرف سے دعوت و تبلیغ میں کوئی دقیقہ اٹھا نہیں رکھا۔ جب بھی تیرے دروازے کی طرف بلایا یہ بد بخت اور زیادہ

لگو۔ تو انہیں شمار نہ کر سکو بے شک انسان بڑا بے انصاف اور ناشکر ہے۔  
۲۔ وَإِنْ تَعُدُّوا نِعْمَةَ اللَّهِ لَا تُحْصُوهَا إِنَّ اللَّهَ لَغَفُورٌ رَحِيمٌ ۝

پ ۱۴ النحل آیت ۱۸  
ترجمہ :- اور اگر تم اللہ کی نعمتوں کو گنتے لگو تو ان کو شمار نہیں کر سکو گے بے شک اللہ بخشنے والا مہربان ہے۔

اللہ تعالیٰ کے احسانات اور انعامات کی ہر وقت انسان پر موسلا دھار بارش ہوتی رہتی ہے اللہ تعالیٰ کی نعمتوں کو گنتا اور قید حساب میں لانا نامکن ہے۔ انسان اللہ تعالیٰ کی افضل ترین مخلوق ہے اس کو خلیفۃ اللہ بنا کر دنیا میں بھیجا گیا۔ انسان پر اس مالک حقیقی کے احسانات اس وقت سے ہو رہے ہیں جب کہ بصورت انسان اس کا نام و نشان بھی نہ تھا۔ ماں کے پیٹ میں ماں کے خون کے ذریعہ اس کی پرورش کا انتظام کیا۔ اور جب دنیا میں اُس کے ظہور کا وقت آیا۔ تو ماں کی چھاتیوں میں دودھ اُتار دیا تا کہ پیدا ہوتے ہی اس کو خوراک مل جائے ماں کا دودھ بچے کے لیے مقوی ترین اور زود ہضم غذا ہے۔ چونکہ دانت نہیں تھے اس لئے سب سے پہلے دنیا میں آتے ہی یہ ہلکی غذا مہیا کی اور جب دانت اُگنے لگے تو پھر ناج کھانا سکھایا ماں کے پیٹ..... میں پرورش کے متعلق کسی بزرگ نے کیا اچھا نقطہ بیان کیا ہے اور وہ یہ ہے کہ ماں کا ماہواری کا خون چونکہ گندہ ترین خون ہوتا ہے۔ اس لئے ناف کے ذریعہ اس کو انسان کے جسم میں داخل کر کے اس کی پرورش کا ذریعہ بنایا۔ لیکن منہ کے ذریعہ نہیں داخل کیا کیونکہ اس میں زبان ہوتی ہے۔ اور دنیا میں بھیجنے کے بعد اُس کے ذریعہ اپنا ذکر کرانا تھا۔ اس لئے زبان کو اس نجاست سے پاک رکھا گیا ہر فعل میں کوئی نہ کوئی حکمت ہوتی ہے۔ لیکن انسان کی عقل نارسا کی وہاں تک رسائی نہیں ہوتی پیدا ہونے کے بعد حضرت انسان مرغی کے بچے کے برابر بھی عقل نہیں رکھتا مرغی کا بچہ اُڑے سے نکلتے ہی دوست و دشمن کو پہچاننے لگتا ہے۔ بلی اور چیل دکھائی دے تو ڈر کر فوراً..... ماں کے پیچھے ہو لینا ہے۔ یہ خلاف اس کے انسان کو کچھ بھی خبر نہیں ہوتی اپنے جسم پر سے کبھی بھی نیپل اُڑا سکتا پھر کون ہے جس نے اس کو چالاک اور صاحب ادراک بنایا لیکن صاحب ادراک ہوتے ہی اس نے زمین و آسمان کے قلابے ملانے شروع کر دیے

ادھر سے منہ پھیر کر بھاگتے رہے۔ جب ان کی سرکشی حد سے بڑھ گئی تو وہ سارے غرق ہو گئے طوفان کی صورت میں عذاب آیا اور موسیٰ علیہ السلام نے فرعون اور اس کی قوم کو راہ راست پر لانے کی بڑی کوشش کی لیکن انہوں نے ایک نہ سنی اللہ تعالیٰ نے اُن کو کافی مہلت دی لیکن وہ اپنی اصلاح کی طرف متوجہ نہ ہوئے آخر اللہ تعالیٰ نے ان کو دریائے نیل میں غرق کر دیا۔

لوط علیہ السلام نے اپنی قوم کو لواطت کے بُرے فعل سے باز رکھنے کے لئے پوری کوشش کی لیکن وہ باز نہ آئے آخر جبرائیل علیہ السلام نے ان کی بستیوں کو اٹھا کر آسمان کے قریب لے جا کر نیچے پھینک دیا اس طرح سب بستیاں تہ و بالا ہو گئیں پھر ان کی ذلت و رسوائی کے لئے اوپر سے پتھر برسائے گئے اللہ تعالیٰ کی کھلی نشانیاں دیکھ کر بھی یہ قومیں اور قوم نمود و غاد وغیرہ حق تعالیٰ کے سامنے نہ جھکے اور کبر و غور نے ان کی گردن نیچے نہ ہونے دی۔ نتیجہ کیا ہوا؟ کیا بڑے بن کر سزا سے بچ گئے کیا اللہ تعالیٰ نے ان پر ظلم کیا؟ نہیں اور ہرگز نہیں۔ انہوں نے خود اپنے اوپر ظلم کیا اور ان میں سے ہر ایک کو اس کے جرم کے موافق سزا دی گئی۔ اللہ تعالیٰ بڑا رحیم و کریم ہے وہ کبھی پسند نہیں کرتا۔ کہ انسان جس کو اس نے خلیفۃ اللہ فی الارض بنا کر بھیجا تھا دنیا اور آخرت میں ذیل و خوا ہو اور عذاب میں مبتلا ہو۔ لیکن اگر انسان خود ہی اپنے اوپر ظلم کرنے لگ جائے۔ اور اپنی تباہی و بربادی کے سامان پیدا کرے تو پھر قصور کس کا؟

انسان پر اللہ تعالیٰ کے احسانات کی موسلا دھار بارش اور اُس کی احسان فراموشی

۱۔ وَإِنْ تَعُدُّوا نِعْمَتَ اللَّهِ لَا تُحْصُوهَا إِنَّ الْإِنْسَانَ لَظَلُومٌ كَفَّارٌ ۝  
(پ ۱۳ ابراہیم آیت ۳۴)  
ترجمہ :- اور اگر تم اللہ کی نعمتیں شمار کرنے



كَسَبَتْ اَيْدِيكُمْ وَيَعْفُوا عَنْ كَثِيرٍ ۝

(پ ۲۵ الشوری آیت ۳۰)

ترجمہ - اور تم پر جو مصیبت آتی ہے۔ تو وہ تمہارے ہاتھوں کے کئے ہوئے کاموں سے آتی ہے اور وہ بہت سے گناہ معاف کر دیتا، مصائب و آلام نتائج اعمال ہوتے ہیں۔

رسول اللہ صلی اللہ علیہ وسلم کا ارشاد ہے اِنَّمَا هِيَ اَعْمَالُكُمْ تُرَدُّ عَلَيْكُمْ یہ تمہارے اعمال ہی ہیں جو تم پر لوٹائے جاتے ہیں۔ جیسے اعمال ہوں گے ویسا ہی بدلہ دیا جائے گا۔ یاد رکھو جو چیز ٹیڑھی ہوگی اس کا سایہ بھی ٹیڑھا ہوگا اعمال بد کا نتیجہ کبھی اچھا نہیں ہو سکتا انسان خود اپنی ذات کا سب سے بڑا دشمن ہے خود اپنے اوپر ظلم کرتا ہے۔ اللہ تعالیٰ کبھی اس پر ظلم نہیں کرتا۔ آفات و مصائب کے نزول پر خدا کو ظالم اور اپنی ذات کو مظلوم ٹھہرانا نہ صرف الحاد ہے بلکہ کج فہمی اور بے وقوفی ہے۔ خدا ہمہ خیر ہے خیر مطلق ہے خیر محض ہے قادر مطلق ہے۔ اس کی طرف ظلم کی نسبت کیسے ہو سکتی ہے۔ اور خدا ظالم بن کر لائق عبادت کیسے ہو سکتا ہے۔ اور جو لائق عبادت نہ ہو وہ خدا کیسے ہو سکتا ہے رحمت خداوندی سے محروم انسان کو اپنی ذات کا محاسبہ کر سکی تو فیض نصیب نہیں ہوتا وہ ہمیشہ اپنی بے گناہی کا ڈھنڈورہ پیٹتا رہتا ہے۔ اور قدرت پر یہ الزام لگانے کی کوشش میں مصروف رہتا ہے کہ اس پر ظلم ہو رہا ہے اپنے بوائے ہوئے کو کاٹنے کے لئے تیار نہیں ہوتا۔ بویا ہوا ضرور کاٹنا پڑتا ہے۔ یہ قدرت کا اہل قانون ہے جس میں ترمیم کی گنجائش ہی نہیں ہے۔

اللہ تعالیٰ کی بارگاہ میں تو ظلم کا امکان ہی نہیں ہے۔ لوگ خود اپنے ہاتھوں سے اپنے پاؤں پر کلھاری مارتے ہیں۔ اور وہ کام کرتے ہیں جن کا نتیجہ بربادی ہوتا ہے۔ اور یہ اپنی جان پر ظلم کرتا ہے۔ اللہ تعالیٰ ایک ذرہ بھر بھی کسی پر ظلم نہیں کرتا اللہ تعالیٰ کی یہ شان ہی نہیں کہ کسی پر ظلم کرے یا اس کے ساتھ نا انصافی کرے۔ اس کی بارگاہ عجب و نقائص سے بالکل مبرا و منزہ ہے۔ ظلم تو وہ متصور ہی نہیں ہو سکتا بندے خود اپنی جانوں پر ظلم کرتے ہیں یعنی ایسے کام کرتے ہیں۔ جن کا نتیجہ ان کے حق میں بُرا ہوتا ہے۔

اللہ تعالیٰ کے عفو و کرم کی انتہا نہیں وہ اپنے بندوں کی معصیت پر فوراً گرفت نہیں کرتا نہ ان پر عذاب نازل کرتا ہے۔ بلکہ اس کے رحم و کرم کا سلسلہ بدستور جاری رہتا ہے اور اس کی بخشش کے دروازے کسی حالت میں

یا ظاہر کر کے اللہ تعالیٰ سب کچھ جانتا ہے۔۔۔ اس سے کوئی چیز بھی پوشیدہ نہیں بات کرتے وقت یہ خیال رکھو کہ جو لفظ بھی تمہاری زبان سے نکلتا ہے۔ اللہ کے مقرر کردہ فرشتے اس کو لکھ لیتے ہیں۔ اور یہ لکھا ہوا قیامت کے دن تمہارے سامنے آ جائے گا۔ زبان پست رکھو اور ہر وقت اس کو اللہ کے ذکر سے تر رکھو زبان کا غلط استعمال احسان فراموشی ہے۔۔۔ اور اپنے آپ پر ظلم ہے زبان اس لئے دی گئی تھی کہ اس سے اللہ کا ذکر کیا کرو۔ لوگوں کو اچھی باتوں کا حکم کرو اور بُری باتوں سے منع کرو۔

۵۔ کھانے کے لئے اللہ تعالیٰ نے منہ دیا اللہ کی دی ہوئی پاکیزہ چیزیں کھاؤ۔ اور اس کا شکر کرو۔ حرام مال کے کھانے سے پرہیز کرو۔ ۶۔ کام کرنے کے لئے حق تعالیٰ نے دو ہاتھ دئے۔ ان کے ذریعہ خوشی اور تکلیف ہر حال میں اللہ کی راہ میں خرچ کرو۔ کسی کو ناحق مارنا یا اس کا قتل کرنا یا پاپ اور تول میں کمی بیشی کرنا یہ ہاتھوں کا غلط استعمال ہے۔ جس کے متعلق قیامت کے دن گرفت ہوگی۔

۷۔ چلنے کے لئے پاؤں دئے اور ساتھ ہی حکم دیا کہ زمین پر اکڑ کر مت چلو تمہارے اکڑ کر چلنے سے نہ تو زمین پھٹ جائے گی۔ اور نہ بلندی میں پہاڑ کے برابر ہو جاؤ گے۔ زمین پر دبے پاؤں چلو۔ پاؤں کے غلط استعمال کے لئے بھی اللہ تعالیٰ کے سامنے پرسش ہوگی۔ اُس انسان سے بڑھ کر باغی کون ہوگا۔ جو خدا کے دئے ہوئے دماغ سے خدا ہی کے خلاف سوچنے لگے اور حق تعالیٰ کے بخشے ہوئے دل میں حق تعالیٰ ہی کے برخلاف خیال رکھے زبان ہاتھ پاؤں اور دیگر اعضا جو اللہ تعالیٰ نے انسان کو عطا کئے ہیں۔ ان کو اللہ تعالیٰ کی پسند اور مرضی کے خلاف استعمال کرنا یہ انسان کی نمک حرامی غداری اور احسان فراموشی ہے۔ اگر دنیا میں ان اعضا سے اللہ تعالیٰ کی مرضی کے خلاف کام لیا تو قیامت کے دن یہ ہمارے برخلاف اللہ تعالیٰ کی عدالت میں استغاثہ دائر کریں گے کہ خدایا! اس ظالم نے دنیا میں تیرے برخلاف بغاوت کی اور اس بغاوت میں ہم سے زبردستی کام لیا۔ پھر ان مظلوموں کو دادرسی میں انسان کو سخت ترین سزا دی جائے گی۔

مصائب و آلام انسان کی شامت اعمال کا

نتیجہ ہوتے ہیں

وَمَا اَصَابَكُمْ مِنْ مُصِيبَةٍ فَمَا

بینمبروں کو جھٹلانے لگا قیامت اور خدا کا منکر ہو گیا۔ خدا کے احسانات کو باطل فراموش کر دیا اور بڑی جرأت اور بے باکی سے کہنے لگا۔ کہ مرنے کے بعد انسان دوبارہ کیسے پیدا ہو سکتا ہے اور یہ خیال ہی نہ آیا کہ جس نے اس کو پہلی دفعہ پیدا کیا تھا کیا وہ دوبارہ پیدا نہیں کر سکتا اگر اپنی پیدائش کی طرف خیال کرتا تو مرنے کے بعد جی اٹھنے کے متعلق سارے شکوک رفع ہو جاتے اب ذرا انسان کی بناوٹ اور اس کے اعضا کی مناسبت میں غور کیجئے۔ اللہ تعالیٰ نے انسان کو فی احسن تقویہ پیدا کیا۔ باقی ساری کائنات کو اس کی خدمت پر مامور کر دیا۔ طرح طرح کے اناج پھل اور میوے اس کی خوراک کے لئے مہیا کئے۔

۱۔ اللہ تعالیٰ نے دل و دماغ دیا۔ تاکہ ان کے ذریعہ اس کی آیات تمزیلیہ اور آیات تکوینیہ کو سمجھے اور اس کا شکر ادا کرے ان نعمتوں کا شکر تو یہ تھا کہ اللہ تعالیٰ کی دی ہوئی قوتوں کو اس کے کام میں لانا۔ دل میں اس کے متعلق خوف پیدا ہو جاتا اور دماغ سے اس کے متعلق سوچنا لیکن ایسا نہ ہوا اکثروں نے ان کو بجا استعمال کیا ۲۔ سننے کے لئے اللہ تعالیٰ نے کان دئے تاکہ تم اس کی آیات تمزیلیہ کو سنو لیکن جو لوگ اللہ کی آیات کو سن کر تکبر اور ضد سے پیٹھ پھیر لیتے ہیں اور ایمان نہیں لاتے بلکہ انکار کر دیتے ہیں تو یہ نہ سننے کے برابر ہے۔ ان کے کان کسی مصروف کے بھی نہیں یاد رکھو اللہ تعالیٰ کے نزدیک بدترین وہ لوگ ہیں جو بہرے اور گونگے ہیں اور عقل سے کام نہیں لیتے

۳۔ دیکھنے کے لئے اللہ تعالیٰ نے آنکھیں عطا کیں تاکہ تم اس کی آیات تکوینیہ اور تمزیلیہ کو دیکھ کر اس پر ایمان لاؤ۔ اور اُس کا شکر ادا کرو لیکن شکر گزار بہت کم ہیں جو لوگ آنکھوں سے حق کو نہیں دیکھتے۔ وہ جانوروں کی مانند ہیں۔ بلکہ ان سے بھی زیادہ بھٹکے ہوئے ہیں۔ جو لوگ اللہ کی آیتوں کا انکار کرتے ہیں۔ ان کی آنکھیں بھی ان کے کام نہیں آتیں۔ جو شخص آخرت کے مقابلہ میں دنیا کی زندگی کو محبوب رکھتا ہے اس کی آنکھوں پر مہر کر دی جاتی ہے۔ اور ایسا شخص غافلوں میں سے ہو جاتا ہے۔ آنکھوں کو صحیح مقصد کے لئے استعمال کرنا چاہئے۔ آنکھوں کے بے جا استعمال کے متعلق قیامت کے دن جواب طلبی ہوگی ۴۔ اللہ تعالیٰ نے انسان کو بولنے کیلئے زبان دی۔ گویا ہی اللہ تعالیٰ کا احسان عظیم ہے۔ جس نے انسان کو پیدا کر کے اس کو بات کرنا اور قرآن سکھایا بات کرنے کے لئے زبان اور دو ہونٹ عطا کئے یاد رکھو بات خواہ چھپا کر کرو



اور یاد رکھو کہ اللہ تعالیٰ ہی کے ذکر سے دلوں کو اطمینان ہوتا ہے۔

## ثبوت

جن لوگوں نے اللہ تعالیٰ کی بتائی ہوئی راہ کو اختیار کر لیا اور اس پر گامزن رہے وہ نہ تو دنیا میں رسوا ہوئے اور نہ آخرت میں ہونگے۔ ایسے لوگ دنیا میں کبھی تنگ دستی سے دوچار نہیں ہوتے اور اللہ تعالیٰ ان کی ایسے طریقہ سے امداد کرتے ہیں جو کسی کے وہم و گمان میں نہیں ہوتا۔ انہیں اگر دنیاوی کاروبار کے سلسلہ میں کوئی نفع نقصان ہو جائے۔ تب بھی معاشی بد حالی کے شکار نہیں ہوتے اور صرف اللہ تعالیٰ کے توکل پر رکھتے ہیں۔

انبیاء علیہم السلام دنیا کا کوئی کام نہیں کرتے تھے مگر اللہ تعالیٰ کی یاد کثرت سے کرتے تھے۔ اس لئے اللہ تعالیٰ انہیں رزق پہنچاتا تھا۔ اسی طرح اولیاء کرام کو دیکھا گیا ہے کہ وہ سوائے اللہ تعالیٰ کی عبادت کے کچھ کام نہیں کرتے۔ لیکن ان کے ہاں سنگر روز صبح شام جاری رہتا ہے اور کئی ڈگری یا ڈیڑھ ماہولڈ روٹے پھرتے ہیں کہ نوکری نہیں ملتی۔ ڈگریاں حاصل کرنے کو ذریعہ معاش سمجھا دھوکا ہے۔ بہترین اور باعزت روزی تو اللہ تعالیٰ کی عبادت اور یاد سے حاصل ہوتی ہے۔

اس نازک دور میں قطب الاقطاب شیخ التفسیر حضرت مولانا و مرشدنا الحاج احمد علی رحمۃ اللہ علیہ نے تقریباً ۴۵ سال قرآن مجید کی تعلیم دی اور بغیر کسی معاوضہ کے اپنی زندگی تبلیغ اسلام اشاعت دین اور ذکر الہی میں گزار دی۔ خدام الدین رسالہ کی آمدنی میں سے ایک پائی تک اپنے لئے اور اپنی اولاد کے لئے حرام سمجھی مگر اللہ تعالیٰ نے اپنے فضل و کرم اور خزانہ غیب سے انہیں سب سے زیادہ دیا۔ اپنی اور اہل و عیال کی خوش حال زندگی کے علاوہ ۴۴ مرتبہ حج و عمرہ کی سعادت نصیب ہوئی جو شاید کسی لکھ بچی کو بھی نصیب نہ ہوتی ہو۔ اولیاء کرام کی روزی غیب سے ملتی ہے اور طاغوتی طاقتوں کی مخالفت کے باوجود ان حضرات کی روزی میں کبھی کمی واقع نہیں ہوتی کسی عارف نے بیچ کہا ہے۔

عرفی تو میندیش زوغنائے رقیباں  
آواز سگان کم نہ کند رزق گدرا  
کاش ہم بھی اعلیٰ تعلیم حاصل کرنے کے بعد کسی اللہ والے کی خدمت میں بیٹھ کر اصلاح کی کوشش کرتے تو آج ہمیں اللہ تعالیٰ پر

اعتماد ہوتا اور اللہ تعالیٰ ہمارے لئے رزق کثادہ کرتا۔

## ذکر الہی سے اعراض اور وگردانی

### کے نتائج

برخلاف اس کے جن لوگوں نے فرمان خداوندی کے مطابق عمل نہ کیا اور ذکر سے اعراض کیا وہ گمراہ ہوئے ان کی روزگار معاش کو تنگ کر دیا جاتا ہے اور ان کے لئے دنیا اور آخرت میں ہلاکت ہے۔ وہ گمراہی میں اس طرح جکڑے جاتے ہیں کہ نہ تو ان کا رزق کثادہ کیا جاتا ہے اور نہ ہی انہیں اطمینان قلب نصیب ہوتا ہے خدا کی یاد سے غافل ہونے والوں کو یوں متنبہ کیا گیا ہے۔

أَخْمَنَ شَرَّحَ اللَّهُ صَدْرَكَ لِلْإِسْلَامِ  
فَهَوَّ عَلَى نَوْرِ مَن رَّبِّهِ طَوِيلُ الْقَسِيَةِ  
فَلَوْ بُوْهُمُ مِّنْ ذِكْرِ اللَّهِ طَأْذِلُكَ فِي  
ضَلِيلٍ مُّبِينٍ ۝ سورة الزمر۔ پ ۲۳۔ آیت ۲۲۔  
ترجمہ:- پھر کیا وہ شخص جس کا سینہ اللہ نے اسلام کے لئے کھول دیا ہو اور بدیں و جہ وہ اپنے رب کی طرف سے روشنی میں ہو مگر انہوں جیسا ہوگا؟ سو جن لوگوں کے دل اللہ کے ذکر کی طرف سے غافل ہونے کے سبب سے سخت ہیں۔ ان کے لئے خرابی ہے۔ یہ لوگ کھلی گمراہی میں ہیں۔

يَا أَيُّهَا الَّذِينَ آمَنُوا لَا تُلْهِكُمْ  
أَمْوَالُكُمْ وَلَا أَوْلَادُكُمْ عَنْ ذِكْرِ اللَّهِ ۚ  
وَمَنْ يَفْعَلْ ذَلِكَ فَأُولَٰئِكَ هُمُ الْخَاسِرُونَ ۝  
سورة المنافقون۔ پ ۷۸۔ آیت ۹

ترجمہ:- اے ایمان والو! تمہارے مال اور تمہاری اولاد تمہیں اللہ کی یاد سے غافل نہ کرنے پائے اور جو کوئی ایسا کرے گا وہ خود ہی خسارہ اٹھانے والوں میں سے ہوگا۔

وَمَنْ يُعْرِضْ عَنْ ذِكْرِ رَبِّهِ يَسْلُكْهُ  
عَذَابًا صَعَدًا ۝ سورة البقرہ۔ پ ۲۹۔ آیت ۱۷۔  
ترجمہ:- اور جو کوئی اپنے رب کی یاد سے وگردانی کرے گا وہ اس کو ٹھنڈے عذاب میں داخل کرے گا۔  
وَقَدْ أَتَيْنَاكَ مِن لَّدُنَّا ذِكْرًا ۚ  
عَنْهُ فَاتَّخَذَ يَوْمَ الْقِيَمَةِ وَذُرًّا ۚ  
خِلْدًا مِّنْ فِيْهِ طَسَاءَ لَهُمْ يَوْمَ الْقِيَمَةِ  
جَمْلًا ۝ سورة طہ۔ پ ۱۶۔ آیت ۹۹ تا ۱۰۱۔

ترجمہ:- اور ہم نے آپ کو اپنے پاس سے نصیحت و ذکر کی کتاب عطا کی ہے۔ جو اس سے منہ پھیر گیا۔ وہ قیامت کے دن (اپنے گناہوں کا) بوجھ اٹھائے گا۔ یہ لوگ (اس حالت) میں ہمیشہ رہیں گے۔ اور قیامت کے دن ان کا بوجھ اٹھانا ان کے لئے بہت بڑا ہوگا۔

وَمَنْ أَعْرَضَ عَنْ ذِكْرِي فَإِنَّ لَهُ  
مَعِيشَةً ضَنْكًا وَنَحْشُوكَ يَوْمَ الْقِيَمَةِ  
أَعْلَى ۝ قَالَ رَبِّ لِمَ حَشَرْتَنِيْ أَعْمَى  
قَدْ كُنْتُ بَصِيرًا ۝ تَالِ كَذَلِكَ أَتَتْكَ  
أَيُّنَا فَتَسِيَّتْهَا ۚ وَكَذَلِكَ الْيَوْمَ تُنْفَسَى ۝

سورہ طہ۔ پ ۱۶۔ آیات ۱۲۳ تا ۱۲۶

ترجمہ:- اور جو میری یاد سے منہ پھیر لے گا اس کے لئے تنگی سے زندگی بسر کرنا ہوگا۔ اور قیامت کے دن ہم اس کو اندھا کر کے اٹھائیں گے وہ کہے گا کہ اے رب! تو نے مجھے اندھا کر کے کیوں اٹھایا ہے میں تو (دنیا میں) آنکھوں والا تھا۔ حکم ہو گا کہ یونہی تیرے پاس ہمارے نشانات آیا کرتے تھے مگر تو نے ان کو بھلا دیا اور اسی طرح آج تجھے بھی بھلایا جا رہا ہے۔

موجودہ دور میں اکثر یہی سننے میں آتا ہے کہ تنگ دستی اور بے روزگاری عام ہے اور معیشت کی تنگی کی وجہ سے زندگی تلخ ہو چکی ہے۔ اس تنگی کو دور کرنے کے لئے ذکر الہی کے علاوہ جو تدابیر سوچی جاتی ہیں وہ ساری کی ساری ناکارہ ہو جاتی ہیں اس بد حالی سے نجات پانے کے لئے جائز اور ناجائز ذرائع بھی کارگر ثابت نہیں ہوتے! دھرم گمراہ لوگوں نے پریشان انسانوں کو پھنسانے کے لئے کئی پھندے تیار کر رکھے ہیں۔ اور ان پھندوں میں سے امدادی سکیم یا معمر سازی کا پھندا ہے یہ امدادی سکیم بظاہر تو نفع مند دکھائی دیتی ہے۔ لیکن سکیم تیار کرنے والوں کا منشا بھی روپیہ دولت بڑبڑانا ہوتا ہے۔ سکیم کے پراسپییکٹس بتاتے ہیں کہ پانچ روپے ماہوار قسط کی ادائیگی سے پانچ سو بذریعہ قمر اندازی مل جائیں گے اور انعام ملنے پر باقی ادائیگی نہیں کرنی پڑے گی۔ اس قسم کی امدادی کمیٹیاں تھوڑے عرصہ بعد فریب ثابت ہوتی ہیں چہ جائیکہ وہ معاشی تنگی سے نجات دلا سکیں۔

مندرجہ بالا آیات سے صاف ظاہر ہے کہ ذکر الہی سے منہ موڑنا نہ صرف دنیا میں تنگی معیشت کا موجب ہے بلکہ آخرت کی بربادی کا بھی باعث ہے

### حاصل

یہ نکلا کہ:-

- ۱۔ ساری کائنات کے رازق اللہ تعالیٰ ہیں۔
  - ۲۔ انسان دنیا میں روزی کی تنگی فراخی کا خود ممدار ہے
  - ۳۔ ذکر الہی سے نہ صرف دنیا میں مسلمان کی روزی فراخ کی جاتی ہے بلکہ بعد رحلت اُسے باعزت اور بہترین روزی مہیا کی جاتی ہے۔
  - ۴۔ ذکر الہی سے اعراض رزق کی تنگی اور آخرت کی بربادی ہے۔
- دعا۔ اللہ تعالیٰ مجھے اور آپ کو ذکر الہی کی توفیق عطا فرمائے اور اپنی نافرمانی سے بچائے۔ آمین



# چومرگ اید تمسم برب اومت

تسخیر الحسن صدیقی

ہی دنوں بعد وہ خالق حقیقی کے دربار میں حاضر ہو گئے۔  
صفۃ الصفوة ج ۲ ص ۲۸۶

(۳۱)

امیر معاویہ کا آخری زمانہ خلافت حضرت عائشہؓ کی زندگی کا اخیر زمانہ ہے۔ اس وقت ان کی عمر ۶۷ برس کی تھی۔ ۸۷ھ رمضان کے مہینے میں بیمار پڑیں چند روز تک علیل رہیں۔ کوئی خیریت پوچھتا تو فرماتیں اچھی ہوں۔ جو لوگ عیادت کو آتے بشارت دیتے تو فرماتیں اے کاش! میں پتھر ہوتی۔ اے کاش! میں جنگل کی جڑی بوٹی ہوتی۔ حضرت ابن عباسؓ نے اجازت چاہی تو حضرت عائشہؓ کو تامل ہوا کہ وہ اگر تعریف کرینگے بھانجوں نے سفارش کی تو اجازت دی۔ حضرت ابن عباسؓ تشریف لائے تو کہنا شروع کیا۔ آپ کا نام ازل سے ام المومنین تھا۔ آپ آنحضرتؐ کی محبوب ترین بیوی تھیں۔ رفقاء سے ملنے میں اب آپ کو اتنا ہی وقفہ باقی ہے کہ روح بدن سے پرواز کر جائے۔ خدا نے آپ ہی کے ذریعہ عظیم کی اجازت عطا فرمائی۔ آپ کی شان میں قرآن کی آیتیں نازل ہوئیں۔ اور وہ اب ہر محراب و مسجد میں شب و روز پڑھی جاتی ہیں۔ فرمایا: ابن عباس! مجھے اپنی اس تعریف سے معاف رکھو۔ مجھے یہ پسند تھا کہ میں معدوم محض ہوتی۔

مرض الموت میں وصیت کی۔ اس حجرہ میں آنحضرتؐ صلی اللہ علیہ وسلم کے ساتھ مجھے دفن نہ کیجئے۔ دیگر ازواج مطہرات کے ساتھ مجھ کو بھی جنت البقیع میں دفن کیا جائے۔ اور رات ہی کو دفن کر دی جاؤں صبح کا انتظار نہ کیا جائے۔ کسی نے عرض کیا کہ آپ حضورؐ اور حضرت ابوبکرؓ کے ساتھ دفن ہوتیں تو بہتر ہوتا۔ فرمایا: اگر ایسا ہو تو پچھلا عمل جاتا رہا اور نیا شروع کر دوں۔ رمضان کی ۷ تاریخ ۸۷ھ کو نماز وتر کے بعد شب کے وقت وفات پائی (سیرت عائشہؓ ص ۴۴)

(۴)

اسماعیل بن یحییٰ المزنی سکرات کی کیفیت سے جب دوچار ہوئے تو فرمانے لگے کہ میری خواہش یہ ہے کہ اس وقت کوئی مجھے یہ شعر نہ کہے۔  
اذا ما انقضت عینی من الدھملاقی  
فان عزاء الباکیات قلیل  
ترجمہ: جب زمانہ میں میری طر حیات

پوری ہو گئی تو پھر تعزیت کرنے والیاں بہت کم رہ گئیں۔

سید عرفی عن ذکری و تنسی مودتی  
ویحداث بعدای لللیل خلیل  
ترجمہ: محقر رب میری یاد سے لوگ غافل ہو جائیں گے اور میری محبت بھلا دی جائے گی۔ اور میرے بعد بھی دوست کو دوست ملیں گے۔

اس کے بعد فرمایا کہ جب میں اس دنیا سے کوچ کر جاؤں تو میری قبر پر یہ شعر لکھ دینا۔  
ان عیشنا یکون اخرۃ الموت لعیش  
مجل التخیض

ترجمہ: ایسی زندگی جس کا انجام موت ہو اس میں کسی بھی قسم کے آرام کی سعی بے سود ہے یہ شعر پڑھا اور اپنے معبود حقیقی کے پاس چلے گئے۔ (وفیات الاعیان ج ۱ ص ۲)

(۵)

ابراہیم بن یوسف المعروف بابن قرقول جمعہ کی نماز پڑھ کر گھر لوٹے۔ کچھ دیر آرام کیا، پھر سورہ اخلاص کی قرأت شروع کی اور مسلسل پڑھتے رہے اور اس کے بعد سورہ اخلاص تو پڑھنا بند کر دیا اور کلمہ شہادت پڑھتے رہے اور پڑھتے پڑھتے سجدہ ریز ہو گئے۔ طویل انتظار کے بعد خدام نے جب توجہ کی تو دیکھا شیخ اپنے معبود حقیقی سے مل چکے تھے

(وفیات الاعیان ج ۱ ص ۴)

## عذاب الہی کیوں آتا ہے؟

سالاسری پانی پیتی

قوموں کی تباہی اور عذاب الہی صرف کثرت گناہ سے نہیں بلکہ کلمہ حق کی روک تھام، امر حق پر کنٹرول، اطہار حق پر پابندی اور اللہ کے پیار سے بندوں کو ستانے سے آتا ہے جس قوم نے جس دور میں امر حق کو مٹانے اور اللہ کے محبوب بندوں کو ستانے کی کوشش کی۔ وہ عذاب الہی میں گرفتار ہو کر تباہ و برباد ہو گئی۔ آئیے ہم اس کا فیصلہ روزمرہ کے مشاہدات سے کریں۔

مشاہدہ

ہم نے دیکھا ہے کہ جب کبھی عاشق مزاج لوگوں پر آوازے کسے گئے۔ انہوں نے صبر سے برداشت کئے۔ مگر ان کے محبوب کی طرف جب کبھی بھی نظر بد سے دیکھا تو ان سے ضبط نہ ہو سکا۔ خود قربان ہو گئے مگر محبوب پر آنچ نہ آنے دی۔ یہ ہے حال دنیاوی لوگوں کا۔ اب ذرا سوچئے اس آقاؐ کے متعلق مجرب آقاؤں کا

(باقی ص ۱۶ پر)

احمد بن خضویہ کے دروازہ پر غریب و مساکین کا ایک بڑا انبوہ جمع ہے۔ اور شور و ہنگامہ سے کان پڑی آواز سنائی نہیں دے رہی ہے ایک ہنگامہ برپا ہے۔ آج احمد بن خضویہ اپنا تمام مال غریب و مساکین میں تقسیم کر رہے ہیں جو تقریباً ۷ سو دینار پر مشتمل ہے۔

باہر فقراء و مساکین پر مال و زر کی بارش ہو رہی ہے اور اندر بارانِ رحمت کی۔ کیونکہ ۹۵ سالہ احمد بن خضویہ حالت نزع میں ہیں۔ ہر آنکھ اشکبار ہے۔ لیکن اس کے باوجود کچھ لوگ ایسے موجود ہیں جن کو اپنے روپیوں کی فکر ہے۔ جو احمدؒ کے ذمہ ہیں۔ اور خود احمدؒ کو بھی اس کی فکر ہے اور قرض ہی کی وجہ سے غالباً فرشتہ اجل روح قبض کرنے میں تاخیر کر رہا ہے۔

کچھ دیر کے بعد احمدؒ نے فرمایا۔ اے اللہ! اب تو ہی ان قرضوں کو پورا کر۔ میں تو ایک عاجز و حقیر بندہ ہوں۔ اس لئے کیا کر سکتا ہوں۔ ابھی دعا کے یہ الفاظ ختم بھی نہیں ہوئے تھے کہ باہر سے کسی نے آواز دی کہ احمدؒ کے قرض خواہ باہر آئیں۔ اس آواز کے سنتے ہی تمام قرض خواہ باہر بھاگے۔ اور اس شخص نے احمدؒ کے قرضوں کو چکا دیا۔

راوی کا بیان ہے کہ ادھر اس نے قرض ادا کیا ادھر احمدؒ اس دار فانی سے کوچ کر گئے۔

صفۃ الصفوة ج ۲ ص ۱۳۸

(۲۱)

حمام غسل کرنے والوں سے پڑے کچھ لوگ غسل کر رہے ہیں، کچھ انتظار میں بیٹھے ہوئے ہیں انہیں میں اپنے وقت کے عارف عبد اللہ بن وہب بھی موجود ہیں اور عجب استغراق کے عالم میں تمام کے شور و غوغا سے بے نیاز ایک گوشہ میں خاموش بیٹھے ہوئے ہیں۔ اتنے میں کسی گوشہ سے یہ صدا کان میں آئی۔ واذبحاجون فی النار انم (اور جب وہ جہنم میں لڑ رہے ہوں گے، اس آیت کا سننا تھا کہ انہوں نے ایک چیخ ماری اور بیہوش ہو گئے حمام میں بھگدڑ مچ گئی۔ لوگوں نے مل کر انہیں اٹھایا اور ان کے گھر لائے لیکن وہ اب تک بیہوش تھے۔ بہت دیر کے بعد ہوش آیا لیکن زبان لنگ تھی۔ اس کے بعد ان کو کسی سے گفتگو کرتے نہیں دیکھا گیا۔ اور اس حادثہ کے کچھ



حضرت شیخ عبد القادر گیلانی رحمۃ اللہ علیہ

اختر-کراچی

آپ شکہ میں بمقام گیلان پیدا ہوئے۔  
اس لئے آپ کو گیلانی یا جیلانی کہتے ہیں۔ آپ  
حضرت حسنؑ کی اولاد سے ہیں۔

آپ کا نام عبدالقادر اور لقب محی الدین ہے۔ بچپن ہی سے آپ کو لکھنے پڑھنے کا شوق تھا۔ بڑے ہوئے تو اعلیٰ تعلیم حاصل کرنے کے لئے بغداد روانہ ہوئے اور بغداد پہنچ کر آپ تحصیل علم میں لگ گئے۔

بغداد اُس زمانے میں تعلیم کا بہت بڑا مرکز تھا۔ آپ نے اُس وقت کے بڑے بڑے عالموں سے فقہ، حدیث، تفسیر اور دوسرے علوم حاصل کئے۔ پھر باطنی صفائی کی طرف متوجہ ہوئے ایک عرصے تک دن رات یاد الہی کے سوا کچھ کام نہ تھا۔ ہر رات پورا قرآن ختم کر دیا کرتے تھے۔

جب عبادت اور ریاضت سے آپ کو روحانی کمال حاصل ہو گیا تو آپ نے شیخ ابو سعیدؒ کے ہاتھ پر بیعت کر لی۔ حضرت ابو سعیدؒ اپنے زمانے کے مشہور عالم اور بزرگ تھے۔ کچھ عرصہ بعد حضرت ابو سعیدؒ نے اپنا مدرسہ آپ کے حوالے کر دیا۔ یہ مدرسہ اس وقت کا بہت بڑا دارالعلوم تھا۔ آپ اس مدرسے میں تعلیم دینے لگے۔ آپ کی قابلیت کی شہرت رفتہ رفتہ دوسرے ملکوں میں بھی پھیل گئی۔ اور دور دور سے طالب علم آپ سے فیض حاصل کرنے کے لئے آنے لگے۔ مشہور ہے کہ آپ روزانہ ۱۰۰ طالب علموں کو درس دیا کرتے تھے۔

پڑھنے پڑھانے کے علاوہ آپ نے وعظ کے ذریعے سے لوگوں کو ہدایت دینے کا سلسلہ شروع کر دیا۔ آپ کے بیان میں بڑا اثر تھا اس لئے جلد ہی آپ کے وعظ کی شہرت دُور دُور تک پھیل گئی۔ اور اس میں امیر غریب بادشاہ عالمِ مسلم - غیر مسلم بھی شریک ہونے لگے۔ ایک ایک وقت میں نصف نصف لاکھ کا مجمع ہوتا تھا اور سب آپ کے وعظ سے فیض و برکت حاصل کرتے۔ یہ سلسلہ ساری عمر جاری رہا۔ ہزاروں آدمیوں نے آپ کے طفیل سیدھی اہ پانی۔ ۹۱ برس کی عمر کو پہنچ کر ۵۶۰ھ میں آپ کا انتقال ہوا۔ آپ کا مزار شریف بغداد میں ہے آپ کس قدر نیک اور بزرگوں کی نصیحت پر عمل کرنے والے تھے۔ اس کا اندازہ آپ کی زندگی

کے اس واقعے سے ہوتا ہے۔  
جب آپ تعلیم حاصل کرنے کے لئے بغداد کے سفر پر روانہ ہونے لگے تو آپ کی والدہ صاحبہ نے نصیحت فرمائی۔ ”بیٹا! چاہے کیسا بھی بُرا وقت آجائے جھوٹ نہ بولنا۔ آپ نے اس نصیحت پر عمل کرنے کا وعدہ کیا۔ اور سفر پر روانہ ہو گئے۔ اب اتفاق ایسا ہوا کہ راستے میں اس قافلے پر ڈاکوؤں کے گروہ نے حملہ کیا۔ اور مسافروں کا سارا مال اسباب لوٹ لیا۔ ایک ڈاکو نے آپ سے بھی پوچھا۔ ”اے لڑکے! تیرے پاس کیا ہے؟“ آپ نے فرمایا۔ ”میری صدری کے اندر اشرفیاں سلی ہوئی ہیں۔“ اس بات پر ڈاکو کو یقین نہ آیا۔ لیکن جب صدری ادھیڑی گئی۔ تو واقعی اس کے اندر سے اشرفیاں نکلیں اس پر ڈاکوؤں کے سردار نے کہا۔ ”لڑکے! تو نے خود گیوں اقرار کیا؟“

آپ نے فرمایا: ”میں نے اپنی والدہ سے ہمیشہ سچ بولنے کا اقرار کیا تھا پھر جھوٹ کیسے بولتا؟“ ڈاکٹر واپس اس جواب کا ایسا اثر ہوا۔ کہ اس نے اسی وقت چوری سے توبہ کر لی۔  
 ہمیں بھی چاہیے کہ اپنے بزرگوں کے رستے پر چلنے کی کوشش کریں۔

امیر خسرو


ارشاد احمد ارشاد

حضرت امیر خسرو حضرت خواجہ نظام الدین  
اولیاء کے خلیفہ اور مرید تھے۔ آپ فارسی اور اردو  
کے بہت بڑے شاعر تھے۔ کہتے ہیں اردو زبان  
میں پہلی غزل امیر خسرو نے لکھی۔ غزلوں اور  
قصیدوں کے علاوہ آپ نے بہت سی پہیلیاں  
کہہ کر نیاں اور دو سٹخے بھی لکھے ہیں۔ اس کے  
علاوہ کئی راگ اور راگنیاں بھی ایجاد کی ہیں۔  
امیر خسرو ۱۲۵۵ء میں پٹیالی ضلع ایڑہ صوبہ  
اودھ و آگرہ (بھارت) میں پیدا ہوئے۔  
غیاث الدین بلبن، معز الدین کی قیادت اور دوسرے  
بادشاہوں کے درباروں میں اونکے عہدے پائے  
آپ عربی، فارسی، ہندی اور ترکی۔ چار زبانوں  
کے عالم اور اُستادِ کامل تھے۔ ان علوم کے علاوہ  
فنِ خوشنویسی میں بھی خاص کمال رکھتے تھے۔ اس  
فن میں ایسے ماہر تھے کہ بڑے بڑے کاتب آپ

کی شاگردی کو فخر سمجھتے تھے۔ امیر خسرو کی شہرت صرف اردو کے شاعر کی حیثیت سے ہی نہیں بلکہ وہ حقیقی طور پر شاعری کے موجد تھے۔ انہیں اردو کا پہلا شاعر اور شاعری کا باپ کہا جاتا ہے۔ حضرت شیخ سعدیؒ نے اُن کے کلام کو پسند کیا اور شہزادہ محمد سلطان کو لکھ بھیجا کہ خسرو دہلوی اس فن میں کامل ہے اس کی عزت کرنا اور عزیز رکھنا۔ مولانا جامی کا قول ہے کہ امیر خسروؒ نے ہر میدان میں قدم رکھا قصیدے کہے۔ غزلیات کے دیوان لکھے مثنویاں لکھیں اور ان سب کو کمال کے درجے تک پہنچایا آپ نے ساری عمر تصنیف و تالیف میں گزار دی اور آخری دم تک یہ کام جاری رکھا۔ ضیاء الدین برتنی جو مشہور مورخ ہیں۔ لکھتے ہیں ”ان کی تصنیف و تالیف اس قدر ہے کہ گویا نظم اور نثر میں انہوں نے ایک کتب خانہ قلم بند کر دیا ہے۔ لیکن افسوس یہ کتابیں محفوظ نہ رہ سکیں۔ امیر خسروؒ کو اپنے پیر سلطان المشائخ حضرت نظام الدین اولیاءؒ سے پیچید عقیدت تھی۔ ایک مرتبہ آپ بیمار ہوئے و خسرو ہر وقت اُن کی خدمت میں لگے رہتے اور اپنے مرشد کے دل بہلانے کو ایک قصہ تصنیف کر کے سنایا کرتے تھے جو ”قصہ چہار درویش“ کے نام سے مشہور تھی۔ اصل کتاب فارسی زبان میں تھی۔ بعد میں اردو ترجمہ چھپا اور اس کا نام ”آرائش محفل“ رکھا گیا۔

آپ کی ایک کتاب ”خالق باری“ بھی بہت مشہور ہے۔ یہ کتاب بچوں کے لئے لکھی گئی ہے۔ ان مشہور کتابوں کے علاوہ بہت سی دیگر کتابیں لکھی ہیں، مکمل، دو نسخے اور دو ہڑے وغیرہ بھی امیر خسرو کی یادگاریں ہیں۔

۱۳۲۵ء میں آپ کا انتقال ہوا۔ مزار  
حضرت نظام الدین اولیاء کے مزار کے  
قریب ہے۔





بقیہ: انسان سب سے بڑا ظالم ہے (صفحہ ۸ سے آگے)

بھی بند نہیں ہوتے لیکن جب بندہ اپنی مسلسل اور پیہم معصیتوں سے اپنی ہلاکت کے سامان پیدا کر لیتا ہے تو پھر اس کو متنبہ کیا جاتا ہے۔ لیکن پھر بھی اگر وہ اپنی روش نہ بدے۔ اور اپنی اصلاح کی طرف مائل نہ ہو تو پھر دیر گیر سخت گہرو۔ پھر اللہ تعالیٰ کی گرفت سے چھڑا کوئی نہیں سکتا۔ مصائب و آلام انسان کی شامت اعمال کا نتیجہ ہوتے ہیں۔ لیکن انسان کی گمراہی کا اندازہ لگائیے کہ وہ ان مصائب کو اپنی شامت اعمال کا نتیجہ قرار دینے کی بجائے قدرت کی طرف منسوب کر دیتا ہے۔ مصائب و آلام کے نزول کے وقت یہ سوچتا ہے کہ ہمارے اوپر انعمود باللہ! ظلم ہو رہا ہے یہ دعویٰ کرنے کے مترادف ہے۔ کہ ہم بے قصور اور بے گناہ ہیں۔

### فرضہ انسان

اے انسان! اپنی پیدائش میں غور کر کہ تیری ابتدا کیا تھی اور انتہا کیا ہے پھر اپنے جسم کی مشین کی ساخت میں غور کر تیرا ہر عضو اور ہر ہر روٹھا گواہی دے رہا ہے کہ تیرا بنانے والا کوئی ہے۔ خود بخود تیرے جسم کا یہ نظام نہیں بن گیا تھا۔ تیرا غور ضرور اس نتیجہ پر پہنچے گا۔ کہ اللہ تعالیٰ کے سوا کسی اور کا یہ کام نہیں ہو سکتا۔ اس نے تجھے پیدا کیا اور تیری جسمانی اور روحانی ضروریات کو پورا کرنے کے لئے ہر قسم کا سامان مہیا کیا تیرا فرض ہے۔ کہ اپنے منعم حقیقی کو نعمتوں کا شکر ادا کرے۔ اگر تو نے اللہ کی نعمتوں کا شکر ادا نہ کیا تو تو دنیا میں سب سے بڑا ظالم ہوگا۔ اور اشرف المخلوقات کہلانے کا مستحق نہیں ہوگا بلکہ ارذل المخلوقات ہوگا۔ زندگی کا ایک ایک سانس اللہ تعالیٰ کی نعمت ہے امام غزالیؒ کا قول ہے۔ کہ رات اور دن کے ہر گھنٹوں میں انسان چوبیس ہزار سانس لیتا ہے قیامت کے دن خدا کے حضور میں سوال ہوگا۔ کہ ان کو کس طرح صرف کیا دن اور رات میں کم از کم چوبیس ہزار دفعہ تو اللہ کا ذکر کرنا چاہئے۔

اے انسان! تیرے شکر کرنے اور اللہ کا ذکر کرنے سے اس کی شان کبریا کی اور عظمت و جلال میں کوئی اضافہ نہ ہوگا۔ اور تیری احسان فراموشی اور سرکشی سے اس کی شان میں کمی نہیں آئے گی۔ یاد رکھ کہ اگر کوئی دن ایسا بھی آجائے جب یہ دنیا اللہ تعالیٰ کے عبادت گزاروں سے خالی ہو جائے۔ اور روئے زمین کے کسی گوشے سے بھی اللہ کی حمد و ثنا بلند کرنے والوں کی آواز

نہ ملے تو اللہ تعالیٰ کی توفیق عطا فرمائے۔ آمین!

سنائی نہ دے تب بھی اس کا رخا نہ عالم میں ہر سو اللہ تعالیٰ کی نشانیاں جلوہ گر رہیں گی۔ اور زمین کا پیچہ چپہ اس کے وجود کی گواہی تیار ہوگا

### بقیہ مجلس ذکر ص ۸ سے آگے

پرفرض ہے کہ ہم ایک ایک لمحہ اللہ تعالیٰ کی رضا کے مطابق گزاریں۔ خود علم دین حاصل کریں تاکہ ہمیں اللہ تعالیٰ کی خوشی اور ناراضگی کا علم ہو۔ اپنی اولاد کو دینی علم سکھائیں تاکہ وہ بھی نیک بن جائے۔ حدیث شریف میں آتا ہے کہ اگر اولاد نیک ہوگی تو آخرت میں نجات کا ذریعہ بنے گی۔ تمہارے مرنے کے بعد وہ تمہارے لئے دعائے مغفرت کرے گی۔ رب ارحمہما کما سألینی صغیراً۔ کہ اے میرے پروردگار! میرے ماں باپ پر رحم فرما۔ جس طرح انہوں نے مجھے بچپن میں شفقت و محبت سے پالا۔ او اگر اولاد کو تعلیم دین نہ دی اور وہ نافرمان نکل آئی تو قیامت کے دن عذاب الہی کا باعث ہوگی اور وہ یہ دعا کرے گی۔ کہ۔

رَبَّنَا اِنَّا اَطَعْنَا سَادَتَنَا وَكُتُبَانَا فَاصْلُوْنَا السَّيِّئَاتِ رَبَّنَا اِنَّهُمْ ضِعْفَيْنِ مِنَ الْعَذَابِ وَالْعَنْهُمْ لَعْنًا كَبِيرًا (سورہ الاحزاب۔ آیت ۶۸)

ترجمہ:- اے ہمارے رب! ہم نے اپنے سرداروں اور بڑوں کا کہا مانا۔ سوا انہوں نے ہمیں گمراہ کیا۔ اے ہمارے رب انہیں دگنا عذاب دے اور ان پر بڑی لعنت کر۔

آج مسلمانوں کی اکثریت روحانی امراض میں مبتلا ہے۔ اللہ تعالیٰ کا رزق کھا کر شکر ادا نہیں کرتے۔ اگر کوئی عمل بھی کرتا ہے تو وہ بھی دکھاوے اور نام و نمود کی خاطر (الاماشاعہ)

حضور علیہ الصلوٰۃ والسلام نے فرمایا کہ مجھے اپنی امت میں سب سے بڑا خطرہ چھوٹے شرک کا ہے اور وہ ہے ریا (دکھاوا) اگر حج کرنے سے ہار پہننا اور حاجی کہلانا مقصود ہے اور نماز و صدقات و خیرات ادا کرنے سے غازی پرہیز کار اور سخی کہلانا مقصود ہے تو چونکہ ان کاموں میں حصول رضا الہی نہیں ہے اس لئے یہ سب عبادات مردود ہیں اور قیامت کے دن ان کا کچھ اجر نہیں ملے گا بلکہ اللہ عذاب الہی میں مبتلا ہونا پڑے گا۔ حضرت اخلاص پر بہت زور دیا کرتے تھے۔ کہ ہر کام اللہ کی رضا کے لئے کیا جائے مخلوق کی خوشی، نام و نمود اور دکھاوا بالکل نہ ہو۔ اللہ تعالیٰ ہم سب کو خلوص دل سے عمل کرنے کی توفیق عطا فرمائے اور سب روحانی امراض حسد۔ کبر۔ عجب۔ ریا۔ جاہ طلبی۔ زر طلبی غیبت چغلی اور دوسری برائیوں سے محفوظ رکھے۔ ان امراض روحانی سے نجات حاصل کئے بغیر قبر اور آخرت میں نجات مشکل ہوگی۔ یہ امراض سب عبادات پر پانی پھیر دیں گی۔ ان حالات میں ہم سب اپنے گمراہیوں میں منہ ڈال کر دیکھیں کہ ہماری کڑوئیں جنت میں لے جانے والی ہیں یا دوزخ میں۔ طالب علم جب امتحان دے کر آتا ہے تو وہ جانتا ہے کہ میں نے پرچہ کیسا حل کیا ہے آیا میں اس میں پاس ہو جاؤں گا یا فیل۔ ہم سوچیں کہ ہم کتنے کام اللہ تعالیٰ کی مرضی کے مطابق کرتے ہیں۔ ہمارا کتنا وقت ذکر اللہ میں گزرتا ہے۔ ہمارا کاروبار۔ لین دین اور دوسرے معاملات شریعت کے مطابق ہیں یا خلاف۔ یہی محاسبہ نفس ہے جس کی بزرگان دین تعلیم دیتے آتے ہیں کہ اپنی کمزوریوں کو سوچ کر دھڑکیں۔ اور موت سے پہلے تیار ہو جائیں۔ اس کے لئے آپ کو فرضی طور پر راحت و آرام کو چھوڑ کر عبادت کرنی پڑیگی ذکوۃ ادا کر کے اپنے بینک بلینس کو گھٹانا پڑیگا۔ رضائے الہی کے لئے نفسانی خواہشات، لذت اور دوسرے یہود کاموں کو چھوڑنا پڑے گا۔

یاد رکھیں یہ سب باتیں یہیں بتائی گئی۔ بڑے بڑے مالدار اور رئیس بڑی بڑی جائیدادیں رکھتے اپنے ساتھ سلع و سلع اپنے اعمال کے اور کچھ نہیں لے کر گئے۔ اگر یہ مال دولت اپنے اللہ کی راہ میں خرچ نہ کیا۔ ذکوۃ ادا نہ کی تو یہی مال قبر میں اور دوزخ میں سناپ اور بھجوں کر آپ کو ڈوبیگا اور کہے گا کہ میں ہی تیرا مال ہوں جسے تو بڑا سنبھال کر رکھتا تھا اور اللہ کی راہ میں خرچ کرتا تھا آج تو اس کا مزا چکھ۔

اللہ تعالیٰ اسے دعا ہے کہ ہم سب کو اپنی کمزوریوں اور غلطیوں کو سمجھنے اور ان کو دور

سولہ مضمونہ

سُلطان فوڈری اینڈ سٹیل رولنگ ملز

بادامی باغ — لاہور

پیشانی فلک  
خوارشین  
سریا

جگر باسی ملری، عمدہ کارکردگی اور فاسٹ میں بے مثال ہیں

PLUG BEND

FLUSH TANK

RAIN WATER PIPE

SULTAN FOUNDRY

1200L PIPE



# نشاناتِ الہی

محمد شفیع عمر الدین (ٹھٹھہ، حیدرآباد)

جس سمندر سے اللہ تعالیٰ نے اپنے فضل و کرم سے حضرت موسیٰ علیہ السلام اور آپ کے سچے تابعداروں کو سلامت پار کر دیا۔ اسی سمندر میں فرعون اور اس کے ساتھی غرق کر دیئے گئے۔

وَاجْنِبْنَا مُوسَىٰ وَمَنْ مَّعَهُ أَجْمَعِينَ  
ثُمَّ اعْرَفْنَا الْآخَرِينَ ۝ إِنَّ فِي ذَلِكَ لَآيَةً  
وَمَا كَانَ أَكْثَرُهُمْ مُؤْمِنِينَ ۝

(پ ۱۹ اشعرا آیت ۶۵-۶۶)

ترجمہ۔ اور ہم نے موسیٰ اور جو اس کے ساتھی تھے۔ سب کو نجات دی پھر ہم نے دوسروں کو غرق کر دیا۔ البتہ اس میں بڑی نشانی ہے اور ان میں سے اکثر ایمان لانے والے نہیں

## دوصفاتِ الہی کے کرشمے

وَأَنَّ رَبَّكَ لَهُوَ الْعَزِيزُ الرَّحِيمُ ۝

(پ ۱۹ اشعرا آیت ۶۸)

ترجمہ۔ اور بے شک تیرا رب زبردست رحم کرنے والا ہے۔

حاشیہ حضرت شیخ التفسیر مولانا احمد علی صاحب رحمۃ اللہ علیہ

”اس موقع پر اللہ تعالیٰ کی دونوں صفوں نے اپنے کرشمے دکھائے موسیٰ علیہ السلام اور بنی اسرائیل کو صفت رحیم نے بچایا اور فرعونوں کو صفت عزیز نے تباہ کیا“

(فائدہ از موضح القرآن) یہ سنا دیا ہمارے حضرت کو کہ لے کے فرعون بھی مسلمانوں کے سچے نکلیں گے لڑائی کو پھر وطن سے باہر تباہ ہوں گے بدر کے دن جیسے فرعون تباہ ہوا“

## لہذا

ہمیں واقعہ فرعون اور بدر کے واقعہ سے عبرت پکڑنی چاہئے۔ اور حضرت خاتم النبیین صلی اللہ علیہ وسلم کی پیروی کرنی چاہئے تاکہ ہم عذاب الہی سے محفوظ رہ سکیں۔

## معرفت کرو گار کے نشانات

وَأَيُّهُ لَهُمُ الْأَرْضُ الْيَتِيمَةُ أَحْيَيْنَاهَا  
وَآخَرَجْنَا مِنْهَا حَيًّا فَمِنْهُ يَأْكُلُونَ ۝ وَجَعَلْنَا  
فِيهَا جَنَّاتٍ مِّنْ خِثْلٍ وَعَنْبَابٍ وَفَجْرُونَا  
فِيهَا مِنَ الْعُيُونِ ۝ لِيَاْكُلُوا مِنْ ثَمَرِهِ وَمَا  
عَمِلَتْهُ أَيْدِيهِمْ أَفَلَا يَشْكُرُونَ ۝

(پ ۲۳ یس آیت ۳۲-۳۵)

ترجمہ۔ اور ان کے لئے خشک زمین بھی ایک نشانی ہے۔ جسے ہم نے زندہ کیا۔ اور اس سے اناج نکالا۔ جس سے وہ کھاتے ہیں۔ اور اس میں

تبشیر ہے۔ ان نالائقوں کے ہدایت یافتہ نہ ہونے کے متعلق آپ سے باز پرس نہ ہوگی“

حاصل یہ نکلا کہ آپ سچا دین اسلام لائے ہیں جو اس پر ایمان لا کر نیک اعمال بجالائے گا اس کے لئے جنت اور اللہ تعالیٰ کی خوشنودی کی بشارت ہے اور جو ایمان نہ لائے گا اس کے عمل اکارت جائیں گے اور وہ جہنم میں جائے گا۔

## آل فرعون پر انداز و تبشیر کا اثر

ثُمَّ بَعَثْنَا مِنْ بَعْدِهِم مُّوسَىٰ بِآيَاتِنَا  
إِلَىٰ فِرْعَوْنَ وَمَلَائِكِهِ فظَلَمُوا بِهَآءِ فَانظُرْ  
كَيْفَ كَانَ عَاقِبَةُ الْفَاسِقِينَ ۝ دہار ۹ الاعراف آیت

ترجمہ۔ اس کے بعد ہم نے موسیٰ کو اپنی نشانیاں دے کر فرعون اور اس کے سرداروں کی طرف بھیجا۔ پھر انہوں نے نشانیوں سے بے انصافی کی۔ پھر دیکھ مفسدوں کا انجام کیا ہوا۔

یہ حق پر چلنے کے بجائے حق کے مقابلے میں ڈٹ گئے۔ اس لئے اللہ تعالیٰ نے ان کی گوشمالی کے لئے انہیں قحط میں مبتلا فرمایا۔

وَلَقَدْ أَخَذْنَا آلَ فِرْعَوْنَ بِالسِّنِينَ وَ نَقْصِ مِّنَ الثَّمَرَاتِ لَعَلَّهُمْ يَذَّكَّرُونَ ۝

(پ ۹ سورہ الاعراف آیت ۱۳۰)

ترجمہ۔ اور ہم نے فرعون والوں کو قحطوں اور میوؤں کی کمی میں پکڑ لیا تاکہ وہ نصیحت مانیں نیز انہیں صراطِ مستقیم پر لانے کے لئے مندرجہ ذیل عذاب بھی آئے۔

فَأَرْسَلْنَا عَلَيْهِمُ الطُّوفَانَ وَالْجَرَادَ  
وَالْقُمَّلَ وَالضَّفَادِعَ وَالْذَّمَآئِلَ مُفْضَلَتٍ  
فَاسْتَكْبَرُوا وَكَانُوا قَوْمًا مُّجْرِمِينَ ۝

(پ ۹ الاعراف آیت ۱۳۳)

ترجمہ۔ پھر ہم نے ان پر طوفان، اور بڑی اور جوئیں اور میٹک اور خون یہ سب کھلے کھلے معجزے بھیجے۔ پھر بھی انہوں نے تکبر ہی کیا اور لوگ گنہگار تھے۔

مگر یہ بد بخت راہِ راست پر نہ آئے۔ اور ہمیشگی کے عذاب میں گرفتار ہوئے۔

فَصَبَّ عَلَيْهِمُ رَبُّكَ سَوْطَ عَذَابٍ ۝  
إِنَّ رَبَّكَ لَبِالْمُرْصَادِ ۝ (پ ۳۰ الفجر آیت ۱۴-۱۳)

ترجمہ۔ پھر ان پر تیرے رب نے عذاب کا کورٹا پھینکا۔ بے شک آپ کا رب ناک میں ہے۔

ع زقرآن بے خبر منشیں و از عقبی مشوغافل

اہل کتاب اور بت پرست سرکارِ دو عالم کی رسالت کے بارے میں جہالت کی باتیں کرتے۔  
وَقَالَ الَّذِينَ لَا يَعْلَمُونَ لَوْلَا يُكَلِّمُنَا  
اللَّهُ أَوْ نَأْتِيَنَا آيَةً ۚ كَذَلِكَ قَالَ الَّذِينَ  
مِنْ قَبْلِهِمْ مِنْ قُلُوبِهِمْ تَسْكَبُ أَفْهَتْ قُلُوبُهُمْ  
بَيِّنَاتٍ ۝ (البقرة - آیت ۱۱۸)

ترجمہ۔ اور بے علم کہتے ہیں کہ اللہ ہم سے کیوں کلام نہیں کرتا یا ہمارے پاس کوئی نشانی کیوں نہیں آتی ان سے پہلے لوگ بھی ایسی باتیں کہہ چکے ہیں ان کے دل ایک جیسے ہیں یقین کرنے والوں کے لئے تو ہم نشانیاں بیان کر چکے ہیں۔

حاشیہ حضرت شیخ الہند مولانا محمود الحسن صاحب رحمۃ اللہ علیہ

## یعنی

اہل کتاب اور بت پرستوں میں جو جاہل ہیں وہ سب کہتے ہیں کہ ”اللہ ہم سے بلا واسطہ بات کیوں نہیں کرتا، یا کوئی نشانی کیوں نہیں بھیجتا کہ رسالت کی تصدیق کریں“

اللہ تعالیٰ فرماتا ہے کہ پہلے لوگوں نے بھی ایسی ہی جہالت کی بات کہی تھی یہ نئی بات نہیں اور جو یقین لانے والے ہیں ان کے لئے ہم نے نئی کے برحق ہونے کی نشانیاں بیان کر دی ہیں اور جو

## ضد اور عداوت

میں اڑ رہے ہیں وہ انکار کریں تو یہ محض عناد ہے ان کا۔“

اس جہالت کا خمیازہ یہ خود بھگتیں گے۔  
إِنَّا أَرْسَلْنَاكَ بِالْحَقِّ بَشِيرًا وَنَذِيرًا  
وَلَا تُسْأَلُ عَنْ أَصْحَابِ الْجَحِيمِ ۝ (البقرة آیت ۱۲۸)  
ترجمہ۔ بے شک ہم نے نہیں سچائی کے ساتھ بھیجا ہے خوشخبری سنانے کے لئے اور ڈرانے کے لئے۔ اور تم سے دوزخیوں کے متعلق باز پرس نہ ہوگی۔

حاشیہ حضرت شیخ التفسیر مولانا احمد علی صاحب رحمۃ اللہ علیہ

”آپ (صلی اللہ علیہ وسلم) کا کام اندازو



سے ہم نے کھجوروں اور انگوروں کے باغ بنائے اور ان میں سے چٹے جاری کئے تاکہ وہ اس کے پھل کھائیں۔ اور یہ چیزیں ان کے ہاتھوں کی بنائی ہوئی نہیں ہیں۔ پھر کیوں شکر نہیں کرتے؟

**حاشیہ حضرت شیخ الاسلام مولانا**

**شبیر احمد صاحب عثمانی**

یعنی شاید شبہ ہو کہ مہرے پیچھے پھر کس طرح زندہ ہو کر حاضر کئے جائیں گے؟ اس کو یوں سمجھا دیا کہ زمین خشک اور مردہ پڑی ہوئی ہے۔ پھر خدا اس کو زندہ کرتا ہے۔ کہ ایک دم لہلہانے لگتی ہے کیسے کیسے باغ و بہار غلے اور میوے اس سے پیدا ہوتے ہیں۔ جن کو تم استعمال میں لاتے ہو۔ اسی طرح خیال کر لو کہ مردہ ابدان میں روح پھونک دی جائیگی بہر حال مردہ زمین ان کے لئے ایک نشانی ہے جس میں غور کرنے سے بعثت بعد الموت اور حق تعالیٰ کی وحدانیت و عظمت اور اس کے انعام و احسان کے مسائل کو بخوبی سمجھ سکتے ہیں (تنبیہ) اوپر کی آیات میں تربیب کا پہلو نمایاں تھا کہ عذاب الہی سے ڈر کر راہ ہدایت اختیار کریں۔ آیات حاضرہ میں ترغیب کی صورت اختیار فرمائی۔ یعنی اللہ تعالیٰ کی نعمتوں کو پہچان کر شکر گزاری کی طرف متوجہ ہوں وہ یہ بھی سمجھیں کہ جو خدا مردہ زمین کو زندہ کرتا ہے۔۔۔۔۔ وہ ایمانی حیثیت سے ایک مردہ قوم کو زندہ کر دے یہ کیا مشکل ہے۔

یعنی یہ پھل اور میوے قدرت الہی سے پیدا ہوتے ہیں ان کے ہاتھوں میں یہ طاقت نہیں کہ انگور یا کھجور کا دانہ پیدا کر لیں۔ جو محنت تردد باغ لگانے اور اس کی پرورش کرنے میں کیا جاتا ہے اس کو بار آور کرنا صرف اللہ تعالیٰ کے قبضہ قدرت میں ہے۔ اور غور سے دیکھا جائے کہ جو کام بظاہر ان کے ہاتھوں سے ہوتا ہے وہ بھی فی الحقیقت حق تعالیٰ کی عطا کی ہوئی قدرت و طاقت اور اسی کی مشیت و ارادہ سے ہوتا ہے۔

**لہذا**

ہر حیثیت سے اُس کی شکر گزاری اور احسان شناسی واجب ہوئی۔

حضرت شیخ سعدیؒ نے کیا ہی خوب فرمایا ہے۔

برگ درختان سبز در نظر ہوشیار  
ہر ورق دفترے ست معرفت کردگار

## نشانات سے اعراض

وَمِنْهُمْ مَّنْ يَّتَقَرُّ إِلَيْكَ وَجَعَلْنَا عَلَى قُلُوبِهِمُ الْكُتْبَ أَنْ يَفْقَهُوهُ وَفِي آذَانِهِمْ قُطُوفًا وَلَئِنْ يَرَوْا كُلَّ آيَةٍ لَا يُؤْمِنُوا بِهَا حَتَّىٰ إِذَا جَاءُوكَ يُجَادِلُونَكَ يَقُولُ الَّذِينَ كَفَرُوا إِنْ هَذَا إِلَّا آسَاطِيرُ الْأَوَّلِينَ ۝

رپ، الانعام آیت ۲۵

ترجمہ۔ اور بعض ان میں سے تیری طرف کان لگائے رہتے ہیں اور ہم نے ان کے دلوں پر پروے ڈال رکھے ہیں جن کی وجہ سے وہ کچھ نہیں سمجھتے۔ اور ان کے کانوں میں گرائی ہے اور اگر یہ تمام نشانیاں بھی دیکھ لیں تو بھی ان پر ایمان نہ لاویں گے۔ جب وہ تمہارے پاس آکر تم سے جھگڑتے ہیں تو کافر کہتے ہیں کہ یہ تو پہلے لوگوں کی کہانیاں ہی ہیں

**حاشیہ حضرت شیخ التفسیر مولانا**

**احمد علی صاحب رحمۃ اللہ علیہ**

”چونکہ ان کو حضور صلی اللہ علیہ وسلم سے اور قرآن پاک سے حسن عقیدت نہیں ہے اس لئے اگر میں بھی لیں تو کچھ اثر نہیں ہوتا کہتے ہیں کہ فقط پرانے قصے معلوم ہوتے ہیں۔“

**اس غلط طرز عمل کا نتیجہ**

اُن کی اور ان کی باتوں میں آنے والوں کی تباہی ہے۔

وَهُمْ يَتُفَوِّنُونَ عَنْهُ وَيَتَنَوَّنَ عَنْهُ ۚ وَإِنْ يُهْلِكُونَ إِلَّا أَنْفُسَهُمْ وَمَا يَشْعُرُونَ ۝

رپ، الانعام آیت ۱۲۶

ترجمہ۔ اور یہ لوگ اس سے روکتے ہیں اور خود بھی اس سے دور بھاگتے ہیں۔ اور انہیں ہلاک کرتے مگر اپنے آپ کو اور سمجھتے نہیں

**قرآن کریم ہدایت کا سرچشمہ ہے**

قرآن کریم جسے عقل کے اندھے اساطیر الاولین کہتے ہیں حقیقت میں سرایا ہدایت و رحمت ہے فَقَدْ جَاءَكُمْ بَيِّنَةٌ مِّن رَّبِّكُمْ وَهُدًى وَرَحْمَةٌ ۝ رپ، الانعام آیت ۱۵۸

ترجمہ۔ سو تمہارے رب کی طرف سے ایک واضح کتاب اور ہدایت اور رحمت آچکی ہے۔

لہذا اس کے احکام پر چلو  
اتَّبِعُوا مَا أُنْزِلَ إِلَيْكُم مِّن رَّبِّكُمْ وَلَا تَتَّبِعُوا مِنْ دُونِهِ أَوْلِيَاءَ قَلِيلًا مَّا تَذَكَّرُونَ ۝ رپ ۸ الاعراف آیت ۱۳

ترجمہ۔ جو چیز تمہارے رب کی طرف سے اُتری ہے اس کا اتباع کرو اور اللہ کو چھوڑ کر دوسرے دوستوں کی تابعداری نہ کرو۔ تم لوگ بہت ہی کم نصیحت مانتے ہو۔  
قرآن کریم کے احکام پر عمل کرنے والے ہی نجات پائیں گے۔

وَالَّذِينَ يُؤْمِنُونَ بِالْكِتَابِ وَأَقَامُوا الصَّلَاةَ إِنَّا لَا نَضِيعُ أَجْرَ الْمُصْلِحِينَ ۝ رپ ۹ الاعراف آیت ۱۷۰

ترجمہ۔ اور جو لوگ کتاب کے پابند ہیں اور نماز کی پابندی کرتے ہیں بے شک ہم نیکی کرنے والوں کا ثواب ضائع نہیں کریں گے۔

## قوم سبا کی بستی

اللہ تعالیٰ کے احکام سے اعراض کرنے والے قوم سبا کی خوشحالی کا حال دیکھیں۔ اور جب انہوں نے اللہ تعالیٰ کے احکام سے روگردانی کی اور اس کی نعمتوں کی ناشکری کی تو سیلاب نے ان کے عہدہ اور بلند مکانات اور پھلوں اور پھولوں سے لدے ہوئے باغات تباہ کر دیئے۔ بلند مکانات کی جگہ کھنڈر اور عہدہ باغات کی بجائے جھاؤ اور بیروں کے درخت ناشکری کے صلہ میں ملے۔

لَقَدْ كَانَ لِسَبَإٍ فِي مَسْكِهُمْ آيَةٌ ۚ جَنَّتِ عَنْ يَمِينٍ وَشِمَالِهِ كُلُّوا مِنْ رِّزْقِ رَبِّكُمْ وَاشْكُرُوا لَهُ ۚ بَلْدَةٌ طَيِّبَةٌ وَرَبُّ غَفُورٌ ۖ فَأَعْرَضُوا فَأَرْسَلْنَا عَلَيْهِمْ سَيْلَ الْعُذْرَةِ ۚ وَبَدَّلْنَاهُمْ بِجَنَّتَيْهِمْ جَنَّتَيْنِ ذَوَاتِ أُكُلٍ خَمْطٍ وَأَثَلٍ ۚ وَشَجَرٍ مِن سِدْرٍ قَلِيلٍ ۝ رپ ۲۲ سبا آیت ۱۵-۱۶

ترجمہ بے شک قوم سبا کے لئے ان کی بستی میں ایک نشان تھا۔ دائیں اور بائیں دو باغ۔ اپنے رب کی روزی کھاؤ اور اس کا شکر کرو۔ عہدہ شہر رہنے کو اور بخشنے والا رب۔ پھر انہوں نے نافرمانی کی۔ پھر ہم نے ان پر سخت سیلاب بھیج دیا اور ہم نے ان کے دوڑوں باغوں کے بدلے دو باغ بدمزہ پھل کے اور جھاؤ کے اور کچھ تھوڑی سی بیروں کے بدل دیئے۔

**انتباہ** ہمیں یاد رکھنا چاہئے کہ ناشکری کرنے والے ایسی ہی سزا سے دوچار ہوا کرتے ہیں اور اس واقعہ سے عبرت پکڑنی چاہئے۔  
ذَلِكَ جَزَاؤُهُمْ بِمَا كَفَرُوا ۚ وَهَلْ يُجْزَوْنَ إِلَّا الْكُفُورُ ۝ رپ ۲۲ سبا آیت ۱۶

ترجمہ۔ یہ ہم نے ان کی ناشکری کا بدلہ دیا۔ اور ہم ناشکروں ہی کو برا بدلہ دیا کرتے ہیں۔



منیر احمد  
ملتان

# ذکر الہی سے اعراض رزق کی تنگی اور آخرت کی بربادی ہے

بِسْمِ اللَّهِ الرَّحْمَنِ الرَّحِيمِ

الحمد لله وكفى وسلاماً على عباده  
الذين اصطفى۔ امّا بعد  
برادران اسلام! قرآن وحدیث کے  
واضح احکامات کے مطابق یہ مسئلہ امر ہے۔ کہ  
اللہ تعالیٰ ہی تمام مخلوقات کو پیدا کرنے والا  
اور پرورش کرنے والا ہے۔ مخلوقات سے مراد  
صرف انسان یا وہ مخلوق نہیں جو ہمیں نظر آتی  
ہے یا جس کا ہمیں علم ہے۔ بلکہ اس میں وہ  
بھی شامل ہے جس سے آج ہم بے خبر ہیں۔ ساری  
مخلوقات کو روزی پہنچانا اللہ تعالیٰ ہی کا کام  
ہے۔ پروردگار عالم کے اس سوال نے ”قُلْ  
مَنْ يَرْزُقُكُمْ مِنَ السَّمَاءِ وَالْأَرْضِ“  
یعنی پوچھئے کہ آسمان اور زمین سے تمہیں روزی  
کون پہنچاتا ہے، ہمیں لا جواب کر دیا ہے۔ اور  
وہ ایسا رازق ہے کہ جس کے رزق میں کبھی کمی  
ہونے کا احتمال ہی نہیں اس کا اپنا فرمان  
”إِنَّ اللَّهَ هُوَ الرَّزَّاقُ ذُو الْقُدْرَةِ  
الْمُتِينِ۔ الذریت۔ پ ۲۷۔ آیت ۵۷  
ترجمہ :- بیشک اللہ ہی روزی دینے  
والا قدرت والا زور آور ہے۔

اس حقیقت کی واضح دلیل ہے۔ رزق کس  
طرح تقسیم کیا جاتا ہے۔ اس کے متعلق ذاتِ  
باری خود ارشاد فرماتے ہیں :-  
۱۔ لَهُ مَقَالِيدُ السَّمُوتِ وَالْأَرْضِ  
يَبْسُطُ الرِّزْقَ لِمَنْ يَشَاءُ وَيَقْدِرُ ط  
إِنَّهُ بِكُلِّ شَيْءٍ عَلِيمٌ ۝

سورہ الشوری۔ پ ۲۵۔ آیت ۱۲

ترجمہ :- آسمانوں اور زمین کی کنجیاں  
اس کے پاس ہیں وہ جس کا رزق چاہے فراخ  
کر دیتا ہے اور جس کا چاہے تنگ کر دیتا ہے  
بلاشبہ اسے ہر چیز کا علم ہے۔  
۲۔ اللَّهُ يَبْسُطُ الرِّزْقَ لِمَنْ يَشَاءُ  
مِنْ عِبَادِهِ وَيَقْدِرُ لَهُ ط إِنَّ اللَّهَ بِكُلِّ  
شَيْءٍ عَلِيمٌ ۝ سورہ العنکبوت۔ پ ۶۱۔ آیت ۶۱  
ترجمہ :- اللہ اپنے بندوں میں سے  
جس کیلئے چاہتا ہے رزق فراخ کر دیتا ہے اور جس  
کے لئے چاہتا ہے تنگ کر دیتا ہے۔ بلاشبہ اللہ  
ہر چیز کا علم رکھنے والا ہے۔

اللہ تعالیٰ نے انسانوں کو اشرف المخلوقات  
قرار دیا ہے اور بحیثیت رازق وہ تمام انسانوں  
کو بلا امتیاز مسلم وغیر مسلم روزی مہیا کرتا ہے۔  
اُس نے بنی آدم کی تعلیم و تربیت کے لئے انبیاء  
علیہم السلام کا سلسلہ جاری کیا جنہوں نے انسانوں  
کو علم سے بہرہ ور اور احکام الہی سے پوری  
طرح آگاہ کیا تاکہ وہ اپنے فطری تقاضوں کو  
سمجھیں اور اپنے حقیقی مالک و رازق کو پہچانیں  
چنانچہ ارشاد فرمایا :-  
فَاذْكُرُونِي اَذْكُرْكُمْ وَاشْكُرُوا لِي  
وَلَا تَكْفُرُون ۝

سورہ البقرہ۔ پ ۲۔ آیت ۱۵۲

ترجمہ :- پس تم مجھے یاد کرو۔ میں  
تمہیں یاد کروں گا اور میرے شکر گزار رہو اور  
کفرانِ نعمت نہ کرو۔  
اس ارشاد سے مالکِ کائنات کو کماحقہ  
رازق تسلیم کرنے کے بعد اُس کا ذکر جاری رکھنا  
اور شکر بجالانا مقصود ہے۔ جس نے اس فرمان  
کو تسلیم کر لیا وہ فرمانبردار یعنی مسلمان شمار ہوا۔  
اور جس نے انکار کیا اُس نے کفر کی راہ لی۔ اور  
ایسی صورت میں انسانوں میں امتیاز پیدا ہوا  
اس مقام پر اللہ تعالیٰ نے ذکر کرنے کا ارشاد  
اجمالی طور پر بیان فرمایا اور اس کی تفصیل اور  
طریق کار دوسرے مقامات پر بیان کئے۔

## ذکر الہی کسے کہتے ہیں اور کیسے کیا جاتا ہے

۱۔ تلاوتِ قرآن

إِنَّا نَحْنُ نَزَّلْنَا الذِّكْرَ وَإِنَّا لَهُ  
لَحَافِظُونَ ۝ سورہ الحجر۔ پ ۱۳۔ آیت ۸  
ترجمہ :- بے شک اس ذکر (قرآنِ کیم)  
کو ہم نے اتارا ہے اور ہم ہی اس کے محافظ  
ہیں۔

ص وَالْقُرْآنِ ذِي الذِّكْرِ ۝

سورہ ص۔ پ ۲۳۔ آیت ۱

ترجمہ :- ص۔ قسم ہے قرآن کی جو  
میرا ذکر (نصیحتوں) کا مجموعہ ہے۔  
أَتْلُ مَا أُوحِيَ إِلَيْكَ مِنَ الْكِتَابِ

وَأَقِمِ الصَّلَاةَ ط

سورہ العنکبوت۔ پ ۲۱۔ آیت ۴۵۔  
ترجمہ :- (۱) پیغمبر! کتاب (قرآنِ کیم)  
جو آپ کی طرف وحی کی گئی ہے اس کی تلاوت  
کیجئے اور نماز کے پابند رہئے۔

۲۔ نماز

۱۔ إِنِّي أَنَا اللَّهُ لَا إِلَهَ إِلَّا أَنَا  
فَاعْبُدْنِي وَأَقِمِ الصَّلَاةَ لِذِكْرِي  
سورہ طہ۔ پ ۱۶۔ آیت ۱۳

ترجمہ :- بے شک میں ہی اللہ ہوں  
میرے سوا کوئی معبود نہیں سو میری ہی عبادت  
کو اور مجھے یاد رکھنے (میرے ذکر) کے لئے  
نماز پڑھا کرو۔

۲۔ إِنَّ الصَّلَاةَ تَنْهَى عَنِ الْفَحْشَاءِ  
وَالْمُنْكَرِ وَلَذِكْرُ اللَّهِ أَكْبَرُ ط

سورہ العنکبوت۔ پ ۲۱۔ آیت ۴۵

ترجمہ :- بے شک نماز بے حیائی اور  
بڑے کاموں سے روکتی ہے۔ اور اللہ کا ذکر  
بڑا ہے۔

۳۔ احکام الہی کی طرف دعوت دیتے وقت  
إِذْ هَبْ أَنْتَ وَأَخُوكَ بِآيَاتِي وَكَلَامِي  
تَنْبِيًا فَنِيذِكُرْنِي۔ سورہ طہ۔ پ ۱۶۔ آیت ۴۶  
ترجمہ :- تم (موسیٰ علیہ السلام) اور  
تمہارا بھائی (ہارون علیہ السلام) میری نشانیاں  
لے کر (فرعون کی طرف) جاؤ اور میری یاد میں  
تساہل نہ کرو۔

۴۔ خانہ داری اور کاروباری حالتوں میں  
فِي بُيُوتٍ أَذِنَ اللَّهُ أَنْ تُدْفَعَ وَ  
يُذْكَرَ فِيهَا اسْمُهُ ۚ وَسَبِّحْهُ لَهِ فِيهَا  
بِالْعُدَّةِ وَالْأَصَالِ ۚ رِجَالٌ لَّا تُلَهِیْهُمْ  
تِجَارَةٌ وَكَابِیْعَةٌ ذَكَرُوا اللَّهَ وَآثَامَ الصَّلَاةِ  
وَلَا يَتَّبِعُوا الزُّكُوتَ ۚ وَلَا يَخَافُونَ يَوْمًا تَتَقَلَّبُ  
فِيهِ الْقُلُوبُ وَالْأَبْصَارُ ۚ لِيُجْزِيَهُمُ  
اللَّهُ أَحْسَنَ مَا عَمِلُوا وَيَزِيدَهُمُ مِنْ  
فَضْلِهِ ط وَاللَّهُ يَرْزُقُ مَنْ يَشَاءُ بِغَيْرِ  
حِسَابٍ ۝

سورہ النور۔ پ ۱۸۔ آیات ۳۶ تا ۳۸

ترجمہ :- ان گھروں میں کہ اللہ تعالیٰ  
نے حکم دیا ہے کہ بلند کئے جائیں اور ان میں اس  
کا ذکر کیا جائے جس میں لوگ صبح وشام اللہ کی  
پاکی بیان کرتے ہیں۔ ایسے لوگ جن کو اللہ کے ذکر  
سے نہ تجارت غافل کرتی ہے اور نہ خرید و فروخت  
اور نہ نماز قائم کرنے اور زکوٰۃ ادا کرنے سے (کوئی  
چیز ان کو روکتی ہے) اُس دن سے ڈرتے ہیں۔  
جس میں دل اور آنکھیں اُلٹ جائیں گی تاکہ انہوں  
نے جو کچھ کیا ہے اس کا بہترین بدلہ اللہ ان کو دے  
اور اپنے فضل سے کچھ زیادہ بھی عنایت کرے



اور اللہ جسے چاہتا ہے بیشمار روزی دیتا ہے۔  
۵۔ صبح و شام، اٹھتے بیٹھتے تسبیح بیان کرنا  
يَا أَيُّهَا الَّذِينَ آمَنُوا ذَكِّرُوا اللَّهَ ذِكْرًا  
كَثِيرًا ۝ وَسَبِّحُوهُ بُكْرَةً وَأَصِيلًا ۝

سورۃ الاحزاب - پ ۲۲ - آیات ۴۱-۴۲

ترجمہ :- اے وہ لوگو جو ایمان لائے ہو خدا کو بہت بہت یاد کرو اور صبح و شام اس کی تسبیح و تقدیس بیان کرو۔

وَإِذَا كُنتُمْ فِي الْمَسَاجِدِ فَادْعُوا اللَّهَ مُخْلِصِينَ لَهُ الدِّينَ ۚ إِنَّ اللَّهَ هُوَ السَّمِيعُ الْعَلِيمُ ۝

ترجمہ :- اور (بطور شکر یہ) اپنے رب کا کثرت سے ذکر کرتا رہو اور صبح و شام اس کی تسبیح و تقدیس کرو۔

الَّذِينَ يَذْكُرُونَ اللَّهَ قِيَامًا وَقُعُودًا وَعَلَىٰ جُنُوبِهِمْ وَيَتَفَكَّرُونَ فِي خَلْقِ السَّمٰوٰتِ وَالْأَرْضِ ۖ سَرَّ بَنَاتٍ مَا خَلَقَتْ هٰذَا أَبَاطِلًا ۖ سُبْحٰنَكَ فَقِنَا عَذَابَ النَّارِ ۝

ترجمہ :- (یعنی ان لوگوں کے لئے) جو اٹھتے بیٹھتے اور لیٹے ہوئے (ہر حال میں) اللہ کو یاد کرتے ہیں۔ اور زمین و آسمان کی پیدائش پر غور کرتے ہیں (اور یہ کہتے ہیں کہ) خدا یا تو نے اس (دنیا) کو بے فائدہ نہیں بنایا۔ تو پاک ہے ہمیں آگ کے عذاب سے بچا۔

وَإِذْ كُنْتُمْ فِي نَفْسِكَ تَضَرَّعًا وَخِيفَةً وَهُوَ الْجَاهِلُ مِنَ الْقَوْلِ بِالْغُدُوِّ وَالْآصَالِ وَلَا تَكُن مِّنَ الْغَافِلِينَ ۝

سورۃ الاعراف - پ ۹ - آیت ۲۰۵

ترجمہ :- اور آپ اپنے دل میں عاجزی اور خوف کے ساتھ اور چپکے چپکے بغیر آواز بلند کئے ہوئے اپنے رب کو صبح و شام یاد کریں۔ اور غفلت شعار لوگوں میں سے نہ ہو جائیے گا۔

۶۔ ادائیگی فریضہ حج میں  
فَإِذَا أَقَضْتُمْ مِنْ عَرَفَاتٍ فَاذْكُرُوا اللَّهَ عِنْدَ الْمَشْعَرِ الْحَرَامِ ۖ وَادْكُرُوا اللَّهَ كَمَا هَدَاكُمْ ۖ وَإِنْ كُنْتُمْ مِنْ قَبْلِهِ لَمَنِ الضَّالِّينَ ۝

ترجمہ :- پس جب عرفات سے لوٹو تو مزدلفہ میں (مشعر الحرام کے پاس ٹھہر کر اللہ کا ذکر کرو اور اسی طرح اُسے یاد کرو جیسا کہ اُس نے تمہیں بتا دیا ہے اور اس سے پہلے تم لوگ یقیناً بے خبر تھے۔

فَإِذَا أَقَضْتُمْ مِنْ سَبْأِكُمْ فَادْكُرُوا اللَّهَ كَمَا كُنْتُمْ كُفَّاءً ۖ وَأَشْهَدُ ذِكْرًا ۝

سورۃ البقرہ - پ ۲ - آیت ۲۰۰

ترجمہ :- پس جب حج کے ارکان پورے کر چکو تو جس طرح اپنے باپ دادوں کو یاد کرتے

ہو اسی طرح خدا کو بھی (منیٰ میں) یاد کرو بلکہ یہ ذکر اس سے بھی زیادہ (جوش کے ساتھ) ہو۔

۷۔ جہاد کے میدان میں  
يَا أَيُّهَا الَّذِينَ آمَنُوا إِذَا لَقِيتُمْ فِئَةً فَاثْبُتُوا وَاذْكُرُوا اللَّهَ كَثِيرًا لَّعَلَّكُمْ تُفْلِحُونَ ۝

سورۃ انفال - پ ۱۰ - آیت ۵۵

ترجمہ :- اے ایمان والو! جب تم (کفار کے کسی گروہ کے مقابلہ پر آؤ تو ثابت قدم رہو اور اللہ کو بہت بہت یاد کرو تاکہ تمہیں کامیابی حاصل ہو

فَإِذَا أَقَضْتُمْ الصَّلٰوةَ فَادْكُرُوا اللَّهَ قِيَامًا وَقُعُودًا وَعَلَىٰ جُنُوبِكُمْ ۖ فَإِذَا اطْمَأْنَنْتُمْ فَأَقِيمُوا الصَّلٰوةَ ۚ إِنَّ الصَّلٰوةَ كَانَتْ عَلَى الْمُؤْمِنِينَ كِتَابًا مَّوْقُوتًا ۝

سورۃ النساء - پ ۵ - آیت ۱۰۳

ترجمہ :- پھر جب تم نماز (خوف) ادا کر چکو تو کھڑے اور بیٹھے اور لیٹے (ہر حال میں) اللہ کو یاد کرو۔ اور جب تمہیں اطمینان ہو تو دہری نماز ادا کرو۔ بلاشبہ نماز مومنوں پر بہ قیود وقت فرض کر دی گئی ہے۔

۸۔ کلمہ شریف۔ درود شریف دیگر ورد وظائف افضل الذکر لا اله الا الله محمد رسول الله۔

رَأَىٰ اللَّهُ وَكَلَّمَكَ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا ۝

ترجمہ :- اللہ اور اس کے فرشتے نبی (صلعم) پر رحمت بھیجتے ہیں۔ اے ایمان والو! تم بھی اس پر درود و سلام بھیجو۔

اولیاء کرام و صوفیاء عظام نے یاد الہی کے لئے مجالس ذکر کا اہتمام کیا جس میں کلمہ شریف درود شریف۔ اللہ ہو۔ استغفار و دیگر وظائف کے پڑھنے سے اللہ تعالیٰ کا ذکر جاری رکھا جاتا

مندرجہ بالا آیات کے علاوہ اور بھی کئی مقامات پر اللہ تعالیٰ نے اپنی یاد اور شکرانہ ادا کرنے کے لئے واضح احکام جاری کئے ہیں۔

ذکر الہی سے رزق کی فراخی اور آخرت

میں بہترین روزی کی بشارت

وَإِنْ تَادَّيْنِ سَرَّ بِكُمْ لَعَلَّكُمْ تَشْكُرُونَ ۝ لَا يُدْرِكُ الْكُفْرَ تَحْتًا إِنَّ عَذَابَ لَشَدِيدٌ ۝

سورۃ البراہیم - پ ۱۳ - آیت ۷

ترجمہ :- اور یاد کرو جب تمہارے رب نے تمہیں تلا دیا کہ اگر تم نے شکر گزاری اختیار کی۔ تو تمہیں اور زیادہ دیا گا۔ اور اگر ناشکری کرو گے تو (یاد رکھو کہ) میرا عذاب بہت سخت ہے۔

إِنَّمَا الْمُؤْمِنُونَ الَّذِينَ إِذَا ذُكِرَ اللَّهُ

رَأَىٰ الْمُؤْمِنُونَ الَّذِينَ إِذَا ذُكِرَ اللَّهُ وَجِلَتْ قُلُوبُهُمْ وَإِذَا تُلِيَتْ عَلَيْهِمْ آيَاتُهُ زَادَتْهُمْ إِيمَانًا وَعَلَىٰ سَرِيرِهِمْ يُوَكَّلُونَ ۝

الَّذِينَ يُقِيمُونَ الصَّلٰوةَ وَرَمَزَتْ قُلُوبَهُمْ يُنْفِقُونَ ۝ أُولَٰئِكَ هُمُ الْمُؤْمِنُونَ حَقًّا لَهُمْ دَرَجَاتٌ عِنْدَ رَبِّهِمْ وَمَغْفِرَةٌ ۝

سورۃ انفال - پ ۹ - آیت ۲۸

ترجمہ :- (جب اُن کے سامنے) اللہ کا ذکر کیا جاتا ہے تو ان کے دل دہل جاتے ہیں۔ اور جب ان کے سامنے اس کے احکام پڑھ کر سنا جاتے ہیں تو یہ احکام ان کے ایمان کو اور زیادہ بڑھاتے ہیں۔ اور وہ لوگ اپنے رب پر کامل بھروسہ رکھتے ہیں۔ وہ لوگ جو نماز قائم کرتے ہیں اور جو کچھ ہم نے ان کو دے رکھا ہے اس میں سے (نیکی کی راہ میں) خرچ کرتے ہیں۔ یہی لوگ سچے مومن ہیں۔ انہی کے واسطے اُن کے رب کے پاس بلند مرتبے ہیں۔ عفو و بخشش ہے اور عزت کی روزی

رَأَىٰ الَّذِينَ يَتْلُونَ كِتَابَ اللَّهِ وَأَقَامُوا الصَّلٰوةَ وَأَنفَقُوا مِمَّا رَزَقْنَاهُمْ سِرًّا وَعَلَانِيَةً يَرْجُونَ تِجَارَةً لَّنْ نَّبُورَ ۝ لِيُؤْتِيَهُمْ أَجُورَهُمْ وَيَزِيدَهُمْ مِنْ فَضْلِهِ ۚ إِنَّهُ غَفُورٌ شَكُورٌ ۝

سورۃ فاطر - پ ۲۲ - آیات ۲۹-۳۰

ترجمہ :- وہ لوگ جو اللہ کی کتاب کی تلاوت کرتے ہیں اور باقاعدہ نماز پڑھتے ہیں۔ اور جو کچھ ہم نے ان کو دیا ہے۔ ان میں سے ظاہر و پوشیدہ (اس کی راہ میں) خرچ کرتے ہیں۔ وہ حقیقتاً ایسی تجارت کی توقع رکھتے ہیں جس میں کبھی گھٹا نہ پڑے۔ تاکہ اللہ ان کے صلے ان کو پورے پورے دے اور اپنے فضل سے اور بھی زیادہ دے۔ وہ حقیقتاً بخشنے والا اور شکر پر قبول کرنے والا ہے۔

ان آیات کریمہ سے یہ صاف طور پر واضح ہے کہ ذکر الہی کرنے والوں کے لئے نہ صرف دنیا میں رزق کی فراوانی کی جاتی ہے بلکہ آخرت میں بھی بہترین اور باعزت روزی مہیا کی جاتی ہے۔ رزق کی فراخی کے علاوہ انہیں ایسا اطمینان قلب نصیب ہوتا ہے جو کوٹھیوں میں بسنے والوں کا روں اور ہوائی جہازوں میں سفر کرنے والوں اور لاکھوں روپے کے ہیر پھیر کرنے والوں کو میسر نہیں ہوتا۔ چنانچہ ارشاد فرمایا :-

الَّذِينَ آمَنُوا وَتَطْمَئِنُّ قُلُوبُهُمْ بِذِكْرِ اللَّهِ ۚ أَلَا بِذِكْرِ اللَّهِ تَطْمَئِنُّ الْقُلُوبُ ۝

سورۃ الرعد - پارہ ۱۳ - آیت ۲۸

ترجمہ :- (یعنی وہ لوگ جو ایمان لائے ہیں اور اللہ کے ذکر سے اُن کے دل اطمینان حاصل کرتے

ہیں)

اللہ کے ذکر سے اُن کے دل اطمینان حاصل کرتے

ہیں)

اللہ کے ذکر سے اُن کے دل اطمینان حاصل کرتے

ہیں)

اللہ کے ذکر سے اُن کے دل اطمینان حاصل کرتے



# ماں باپ کے حقوق

قاری فیوض الرحمن

(۴) ہمارے رسول پاک صلی اللہ علیہ وسلم نے ماں کے حق پر اور بھی زیادہ زور دیا ہے اور فرمایا ہے کہ جنت ماں کے قدموں کے نیچے ہے۔

(۵) ایک بار ایک صحابی آپ کی خدمت میں حاضر ہوئے اور پوچھا کہ اے اللہ کے رسول! میری خدمت کا سب سے زیادہ حق دار کون ہے؟ آپ نے فرمایا "تیری ماں" صحابی نے پوچھا پھر کون؟ آپ نے فرمایا "تیری ماں"۔ اس نے پھر پوچھا، آپ نے فرمایا "تیری ماں"۔ جب اس نے چوتھی مرتبہ پوچھا پھر کون؟ تو آپ نے فرمایا "پھر تیرا باپ"۔

پیارے بچو! ماں کی خدمت کا حق اس لیے زیادہ ہے کہ بچے کو پالنے میں ماں بہت زیادہ مشقت اٹھاتی ہے، اسے گود میں لیے پھرتی ہے۔ پیار سے پھاتی، سے لگاتی اور دودھ پلاتی ہے۔ خود ٹھٹھتی ہے اور اپنے بچے کو سوسے بچاتی ہے۔ اگر بچہ بیمار ہو جائے تو اس کی تیمارداری میں دن رات ایک کر دیتی ہے جو بچے کی شفقت اور نرمی کے بلے اس کے ساتھ گستاخی سے پیش آتے ہیں۔

وہ اپنی عاقبت خراب کرتے ہیں۔ اگر اس سے پیشتر نا سبھی سے کوئی گستاخی ہو گئی ہو تو انہیں اپنے غلط رویے سے فوراً تائب ہو جانا چاہیے۔ اور والدین کے ساتھ محبت اور احسان کا سلوک کرنا چاہیے۔

اگر خدا نخواستہ ماں باپ بچے کی زندگی ہی میں فوت ہو جائیں تو بچے کو ان کا حق سرگز نہیں بھولنا چاہیے۔ انہیں دعائیں یاد کرتا رہے اور ان کے حق میں صدقہ دیتا رہے۔ اس لیے کہ ایک صحابی نے رسول کریم سے پوچھا کہ میرے ماں باپ فوت ہو چکے ہیں۔ کیا اب بھی مجھ پر ان کا حق باقی ہے؟ آپ نے فرمایا کہ "ہاں" تم ان کے حق میں خدا سے مغفرت مانگو۔ انہوں نے کسی سے وعدہ کیا ہو تو تم اسے پورا کرو۔ اور جن رشتہ داروں اور دوستوں سے وہ احسان کیا کرتے تھے۔ تم بھی ان سے احسان کرتے رہو۔

اللہ تعالیٰ ہم سب کو والدین کی پوری پوری اطاعت کرنے کی توفیق بخشیں۔

امین

خدا مالدین خود پڑھیں دوسروں کو پڑھائیں

الزَّيِّ فِي سَخَطِ الْوَالِدِ۔  
ترجمہ: "خدا تعالیٰ کی خوشنودی باپ کی خوشنودی میں ہے اور خدا کی ناراضگی والد کی ناراضگی میں ہے۔"

"ترندی شریف"  
(۲) آپ نے فرمایا "کسی انسان کا اپنے والدین کو گالی دینا کبیرہ گناہوں میں سے ہے۔ صحابہ نے عرض کیا "یا رسول اللہ! کیا کوئی شخص اپنے والدین کو بھی گالی دیتا ہے؟ تو آپ نے فرمایا "ہاں! کوئی انسان جب گالی کسی دوسرے آدمی کے باپ کو دیتا ہے تو وہ آدمی اس کے باپ کو جواباً گالی دیتا ہے، اور جب کوئی شخص کسی کی والدہ کو گالی دیتا ہے تو وہ جواباً اس کی والدہ کو گالی دیتا ہے۔"

"بخاری شریف"

پیارے بچو! ہمارے اس زمانہ میں بعض ایسے بد نصیب بھی ہیں جو براہ راست اپنے والدین کو گالیاں دیتے ہیں، ان سے زیادہ بد بخت اور کون ہو سکتا ہے۔ اللہ ہمیں والدین کی بے ادبی سے بچائے۔ آمین (۳) نبی کریم صلی اللہ علیہ وسلم نے ایک صحابی کو یوں فرمایا: "تو اور تیرا مال تیرے باپ ہی کے ہیں، حضور کے اس ارشاد سے ہمیں یہ سبق ملتا ہے کہ ہم اپنے ماں باپ کی خدمت کیا کریں اور جو کچھ کمائیں ان کے قدموں میں ڈال دیں۔"

ماں باپ کی فرمان برداری کی نہایت ہی عالیشان مثال حضرت اسماعیل علیہ السلام نے پیش کی۔ جب ان کے والد محترم جناب حضرت خلیل اللہ نے آپ کو بتایا کہ مجھے خواب میں اشارہ ہوا ہے کہ تم کو ذبح کر رہا ہوں تو آپ نے فوراً اپنی جان پیش کر دی اور عرض کیا:-

يَا أَبَتِ افْعَلْ مَا تُؤْمِرُ تَجِدُنِي إِن شَاءَ اللَّهُ مِنَ الْعَابِدِينَ ط  
سورۃ صافات

ترجمہ:- اے میرے پیارے باپ! آپ کو جو حکم ہوا ہے۔ اس کی تعمیل فرمائیے۔ اللہ نے چاہا تو آپ مجھے صبر کرنے والوں میں سے پائیں گے۔"

پیارے بچو! اللہ تعالیٰ کے بعد سب سے بڑا حق ماں باپ کا ہے۔ بچے پر جتنے احسان ماں باپ کے ہوتے ہیں ان کا بدلہ وہ عمر بھر نہیں دے سکتا۔ ماں باپ نے تمہیں پالا پوسا۔ ماں نے تمہاری خاطر دن رات کا آرام قربان کیا۔ ماں باپ نے خون پسینہ ایک کر کے تمہاری ہر ضرورت پوری کی۔ اور تمہارے آرام و آسائش کا سامان بھیا کیا، اور ماں باپ دونوں نے تمہاری صحیح تربیت اور تعلیم کا انتظام کیا۔ انہیں دونوں کی محبت و شفقت کی بدولت تمہیں عزت و راحت نصیب ہوئی، ماں باپ کی انہی مہربانیوں کی وجہ سے اللہ تعالیٰ نے اپنی فرمانبرداری اور حکم کے بعد انسان کو ماں باپ کے ساتھ حسن سلوک کا حکم دیا ہے۔ قرآن کریم میں ارشاد ہے کہ:-

(۱) تمہارے رب نے حکم دیا ہے، کہ تم اس کے سوا کسی اور کی عبادت و بندگی نہ کرو، اور اپنے والدین کے ساتھ اچھا برتاؤ کرو۔ اور اگر وہ دونوں، یا ان میں سے ایک تمہارے ہوتے ہوئے بڑھاپے کو پہنچ جائے تو ان سے اُف تک بھی نہ کہو، اور نہ ہی ان کو جھڑکو، ان سے شرافت اور نرمی کے ساتھ گفتگو کرو، ان کے سامنے نرمی سے جھکے رہو اور ان کے حق میں دعا کرتے رہو کہ اے میرے رب! جس رحم سے انہوں نے مجھے پالا، تو بھی ان پر ویسا ہی رحم فرما۔ "سورہ بنی اسرائیل ۲۳"

(۲) جو لوگ ماں باپ کا حق ادا کرتے ہیں، ان کے بارے میں اللہ تعالیٰ ارشاد فرماتے ہیں:-

"ہم ان کے اچھے کاموں کو قبول کریں گے اور ان کی برائیوں کو معاف کر کے انہیں جنت والوں میں شامل کر دیں گے۔" "سورۃ الاحقاف"

جناب نبی کریم صلی اللہ علیہ وسلم نے بھی ماں باپ کے حق ادا کرنے پر بہت زور دیا ہے۔ آپ کے چند ارشادات حسب ذیل ہیں:-

رِضَا النَّبِيِّ فِي رِضَا الْوَالِدِ وَ سَخَطُ



رجسٹرڈ ایڈل  
نمبر ۲۰۴۶

The Weekly "KHUDDAMUDIN"

LAHORE (PAKISTAN)

چیف ایڈیٹر  
عبداللہ انور

منظور شدہ محکمہ تعلیم (۱) لاہور کن راجہ جی نمبری ۵/۱۶۳۲۱۱ نمبر ۳ مئی ۱۹۵۶ء (۲) پشاور کن راجہ جی نمبری ۲۷۳۰۷۴۳ T.B.C نمبر ۴ ستمبر ۱۹۵۶ء

کتاب سنت کی روشنی میں لکھی جانے والی اردو اسلامی مکتبہ کے مکتبہ

## مجلس ذکر

حضرت شیخ الاسلام مجلس ذکر کے بعد  
ارشادات فرماتے رہتے تھے وہ عوام الدین اس  
چھتے رہتے تھے اب ان کو کتابی شکل میں شائع کر دیا  
گیا ہے۔ کتاب کے نو حصے ہیں ہر ایک حصہ کی  
قیمت ایک روپیہ ہے۔ مکمل سیٹ کی قیمت ۹ روپے  
موصولہ اک بندہ خریدار۔ وی پی ہرگز نہ ہوگا۔

بغلی شہزادوں کی نئی اور عجیب  
ایک بول پراور

مجلس ذکر

۲۰۴ نمبر

بغلی شہزادوں کی نئی اور عجیب  
ایک بول پراور

۲۰۴ نمبر

سیفون

۲۹۷۶ نمبر

صادق

صادق انجینئرنگ ورکس لمیٹڈ

پروٹیکشن ڈیپارٹمنٹ لاہور

قرآن مجید

ترجمہ جدید

عکسی طباعت سے مزین

مترجمہ حضرت مولانا محمد علی صاحب رحمۃ اللہ علیہ

کم و بیش ایک لاکھ کے صرف سے تین سال کی محنت شاقہ کے بعد  
چھپ کر تیار ہو گیا ہے۔

ہین

مجلد اول مجلد دوم مجلد سوم  
آفس پیپر کرنا فلی سفید کاغذ کینیکل گلیر کاغذ

۱۲/- روپے ۹/- روپے

موصولہ اک روپے فی نسخہ زائد ہوگا۔  
فرمائش کے ساتھ کل رقم پیشگی آنا ضروری ہے۔  
وی پی نہ بھیجا جائے گا۔  
تاجرانہ رعایت کے لیے  
لکھیں۔

بسم اللہ الرحمن الرحیم

قرآن مجید (مندی ترجمہ)

شیخ المشائخ قطب الاقطاب اعلیٰ حضرت مولانا وسیدنا تاج محمد اسروٹی نور اللہ مرقدہ

رعایتی ہدیہ

بدھ فی جلد ۵/۵ روپے ڈاک خرچ ۵/۵ روپے کل ۱۰ روپے پیشگی بھیج کر طلب کریں